

# اسلام کا قانون شفعہ

بمقابلہ شفعہ پنجاب بابت ۱۹۹۰ء

جناب ملک ظہور احمد ایڈووکیٹ

معرضہ ۲۹ مارچ ۱۹۹۰ء کو پنجاب گزٹ میں شائع شدہ اعلان کے ذریعے گورنر جنرل (ریٹائرڈ) لٹا خاں نے قانون شفعہ پنجاب بابت ۱۹۱۳ء منسوخ کر کے فی الفور پنجاب شفعہ آرڈیننس (۱۹۹۰ء کا پنچواں) نافذ کر دیا ہے جو شریعت اسلامیہ سے کافی حد تک ہم آہنگ ہے۔ مناسب معلوم ہوتا ہے کہ اس مقام پر یہ دو قوانین کا تقابلی جائزہ پیش کیا جائے۔

قانون شفعہ پنجاب بابت ۱۹۹۰ء  
وہ شخص جسے دفعہ ۱۵ از زرعی اراضی اور جائیداد غیر منقولہ وہ کے بیعت کی نسبت حق شفعہ حاصل ہے۔

بپابندی احکام دفعہ ۱۴ (زراعت پیشہ وغیرہ زراعت پیشہ کی تیسرے ختم) اراضی زرعی اور جائیداد غیر منقولہ وہ کی نسبت حق شفعہ حاصل ہوگا۔

(الف) جب کہ واحد مالک یا مؤدنی مزارعہ کی طرف سے فروخت ہوئی ہو یا اراضی جائیداد مشترکہ ملکیت یا مقبوضہ ہونے کی صورت میں جملہ حصہ داران کی طرف سے مشترکہ ہوئی ہو یا ان اشخاص کو ان کے سلسلہ وراثت کی ترتیب میں جو اگر سب سے پہلے تو بائع یا بائعان کی وفات پر اراضی یا جائیداد فروخت شدہ ورثہ میں پائے جانے کے مستحق ہوتے۔

(ب) جب فروخت مشترکہ زمین یا جائیداد کے ایک حصہ کی ہو اور جملہ حصہ داران کی طرف سے مشترکہ عمل میں نہ آئے۔

اول۔ بائع کی اولاد ذریعہ کو سلسلہ وراثت کی ترتیب سے۔

دوم - مشترکہ حصہ داران کو اگر کوئی ہوں جو ایک جدی سلسلہ ذکور میں ہوں۔  
سوم - ان اشخاص کو سلسلہ وراثت کی ترتیب سے جو ایسی بیع نہ ہونے کی صورت  
میں بائع کی وفات پر اراضی یا جائیداد بیع کردہ کو وراثتہً حاصل کرنے کے حق دار ہونے۔  
چہارم - مشترکہ حصہ داران کو۔

(ج) - جب کوئی شخص جسے زیرِ ضمنی دفعہ الف یا ضمنی دفعہ ب حتیٰ شفعہ حاصل ہوا حق

استعمال نہ کرے۔

(یہاں پانچ صورتیں اول - دوم - سوم - چہارم اور پنجم موجود ہیں کہ کن کو حق شفعہ  
حاصل ہوگا لیچہ

سب سے فائق حق مزارعہ کا:

خریف ۱۹۷۲ء سے پیرا (۳) ۲۵، مارشل لار ریگولیشن کے مطابق یہ حکم ہوا ہے کہ ہر مزارعہ  
کو اپنی مزارعت پر مشتمل اراضی پر سب سے فضل حق شفعہ ہوگا۔

گو یا مزارعہ کے بعد وہ ترتیب روارکھی جاتی ہے جو دفعہ ۵ ضمن الف - ب دج  
میں بیان کی گئی ہے۔

اسلامی قانون:

حق شفعہ کسے حاصل ہے!

مندرجہ ذیل تین جماعتوں کے اشخاص نہ کہ کوئی دیگر حق شفعہ کا مطالبہ کر سکتے ہیں:

۱- شیفیع شریک : جائیداد میں حصہ دار (CO-SHARER) مگر مفردی وار حصے  
شیفیع شریک کے تحت پٹہ دوامی حاصل ہو کہ حق شفعہ حاصل نہیں۔

(مسماة بی بی صالحہ بنام حاجی امیر الدین (۱۹۲۹) ۸ ٹینہ (۲۵۱)

۲- شیفیع خلیط : مثلاً راستہ کا حق رکھنے والا - پانی کا حق رکھنے والا - (جسے جائیداد

میں حق آسائش حاصل ہو)

۳- شیفیع جار (پٹوسی) ملحقہ غیر منقولہ جائیداد کے مالک (مگر ان کے مزارعہ نہیں)

(۱۸۶۷) ۸ - ڈوبلیو آر (۴۳۷) اور نہ ہی وہ اشخاص جو غیر قانونی طور پر قابض

ہوں۔ واقف اور متولی کو حق شفعہ حاصل نہیں بلکہ  
پنجاب اور سرحد میں قانون شفعہ ۱۹۱۳ء نافذ تھا کہ حکومت سرحد بطور ذیلی حکمہ کے ایشیاء  
کے خلافت فیڈرل کورٹ شریعت نیچ میں اپیل کی بیچ نے اکثریت کی بنا پر جو فیصلہ دیا اس کے  
اہم حصے مندرجہ ذیل ہیں۔ (حوالہ پی۔ ایل ڈی ۱۹۸۶ء ایس ۱۶-۳۶۰)

(الف) "شریعت اسلامیہ میں شفعہ کرنے کے حق دار :- غیر منقسم کھاتہ میں حصہ دار  
وہ شخص جو زمین کے راستے یا ذرائع آب پاشی میں شریک ہو اور وہ شخص جس کے مکان کی پٹی دوسرے  
کے مکان کی پٹی سے ملی ہوئی ہو۔ اگرچہ دونوں کا راستہ الگ ہو۔" (صفحہ ۳۸۵)

اس دوران میں جسٹس محمد منیر خان لاہور ہائی کورٹ ملتان بیچ نے خان محمد بنام غلام رسول کی  
اپیل کا فیصلہ دیتے ہوئے یوں تجویز کیا (حوالہ این۔ ایل۔ آر ۱۹۸۶۔)

(الف) حقوق اراضی ملوکہ اور پڑوسی کے حقوق جن کا تصور سپریم کورٹ نے بحوالہ ایل یال  
آر ۱۹۸۶ء ایس سی ۲۲۹/ پی ایل ڈی ۱۹۸۶ء ایس سی ۱۳۶ کیا ہے ان پر ایسے آئین یا قانونی  
دفعہ کی عدم موجودگی میں زور نہیں دیا جاسکتا اور نہ نافذ کیا جاسکتا ہے جن میں یہ حقوق شامل کر  
دیے گئے ہیں۔ (صفحہ ۱۱۶)

(ب) دو تہی حقوق شفعہ بابت پڑوسی و شریک حقوق اراضی ملوکہ جن کو فیصلہ کی بنا پر  
پیدا کیا گیا ہے انہیں ملک کا تدوین شدہ قانون (CODIFIED LAW) قرار نہیں دیا جاسکتا  
اور اس بنیاد پر حقوق قابل نفاذ نہ ہوں گے (صفحہ ۱۱۶-۱۱۷-۱۱۸)

ظاہر ہے کہ جسٹس محمد منیر خان سپریم کورٹ کا فیصلہ محلولہ بالا تسلیم کرتے ہیں۔ مگر ان کی رائے  
میں وہ حقوق جو سپریم کورٹ کے فیصلہ کی رو سے پیدا ہوئے صرف اس وقت قابل نفاذ ہوں  
گے جب ان حقوق کو مدون شدہ قانون کا حصہ بنا دیا جائے گا۔

اب دو سوال پیدا ہو گئے تھے:

۱۔ آیا موجودہ قانون شفعہ کو قائم رکھا جائے؟

۲۔ آیا اس کی ترمیم کی جائے۔

ان کا اجمالی جواب یہ ہے کہ اسلامی قانون شفعہ اس قانون سے بہتر ہے جو حکومت پنجاب

نے ۱۹۱۳ء میں نافذ کیا تھا۔ اول الذکر میں حق شفعہ ان کو حاصل ہوتا ہے جو سر زمین پر ہمیشہ سے موجود ہوتے ہیں۔ وہ مقامی لوگ ہوتے ہیں اور جائیداد کے ایک طرح سے متعلق حق داران مشترک حق آسائش تصور کئے جاسکتے ہیں۔ (ملک ارشاد احمد ایڈووکیٹ کہتے ہیں کہ) لہذا میری رائے میں۔

- ۱۔ عبوری دور کے لیے عدالت ہائے عالیہ فرمان جاری کریں۔
- ۲۔ ماہرین کی ایک کمیٹی قانون شفعہ ۱۹۱۳ء اور اسلامی قانون کا گہرا مطالعہ کرے اور نیا قانون پیش کرے جس میں اسلامی قانون کے تمام حقائق اور ۱۹۱۳ء کے قانون کی اچھی باتیں شامل ہوں۔ بشرطیکہ وہ اسلامی قانون کے بنیادی لوازمات کے متناقض نہ ہوں۔

۳۔ **نرخہ** نظر پائی کونسل سے پاس کرایا جائے اور پھر مقننہ اسے منظور کرے۔  
 (ب) تین مسلم حق داروں کے حق کو مزید وسیع کرنا اور کسی مصلحت کی بنیاد پر کسی شخص کو شفعہ کا حق دار ٹھہرانا۔ مقننہ کا ہر ایسا قانون کا عدم قرار دیا جاسکتا ہے۔  
 قرار پایا کہ شفعہ کے تین حق داروں پر قیاس کر کے استثنائی حق کو مزید وسیع کرنا قرآن اور سنت کی رو سے مقننہ کے دائرہ اختیار سے باہر ہے (صفحہ ۴۵۰-۴۳۲)

**مزارع کا حق شفعہ** شریعت مزارع کو مالک تصور نہیں کرتی قرار پایا کہ مزارع شریک ملکیت نہ ہے لہذا اس بنا پر اسے حق شفعہ حاصل نہیں ہے (صفحہ ۴۳۹)  
 (ج) "قرار پایا کہ مزارع کو اپنی زیر مزارعت زمین پر سب سے پہلا حق شفعہ دینا قرآن و سنت کے احکام کے خلاف ہے۔ اسلامی احکام کے مطابق متعلقہ قانون میں ترمیم کی ہدایات" (صفحہ ۴۶۰)

(د) "شفعہ کے حق داران کی ترتیب"

پہلا حق شریک کا ہے۔ دوسرا حق اس شخص کا ہے جو متعلقہ جائیداد کے حقوق میں شریک ہو اور تیسرا حق پڑوسی کا ہے۔ ترتیب کو کسی قانون سازی کے ذریعہ بدلا نہیں جاسکتا۔ کیونکہ شفعہ حضور اکرم

کے ارشاد کے مطابق ثابت ہے (صفحہ ۵۲ - ۴۵۰)

(۲) ”قرار پایا کہ دفعہ (الف) ۱۵ میں بائع کے وارثوں کو شفعہ کا حق دینا اور شق ب کے ذیل ثالثاً THIRDLY تک شریک ملکیت کے حق شفعہ کو دوسروں سے مؤثر کرنا جبکہ سنت کی رو سے وہ سب سے مقدم ہے۔“

شق ب کا ذیل - رابعاً کسی علاقے کی بیٹی یا کسی دوسری ذیلی تقسیم کے مالکان کو اس علاقے میں واقع ہر جائیداد کی فروخت میں حق شفعہ دینا - نیز شق (سی) کے تحت مزاعین کو یا شریک حقوق اور پڑوسی کے سوا کسی اور شخص کو شفعہ کا حق دار قرار دینا قرآن و سنت کے احکام کے منافی ہے۔ اسلامی احکام کے مطابق متعلقہ قانون میں ترمیم کی ہدایات :- (صفحہ ۴۶۰) ہے۔

اس فیصلہ کے بعد متعدد عدالتوں میں دائر مقدمات شفعہ میں مزید کاروائی روک دی گئی۔ حکومت پنجاب غور کرنے لگی کہ آیا وہ قانون شفعہ ۱۹۱۳ء کی ترمیم کرے۔ ایک طبقہ فکر کا خیال یہ تھا کہ قانون کی شکل برقرار رکھی جائے اور شریعت پنج کا فیصلہ جن شقوں کو متاثر کرتا ہے، ایسے مقدمات میں فیصلہ کی نظیر CODIFIED LAW کے طور پر آئندہ مقدمات میں پیش کی جائے۔ بعض مختلف آراء دی جانے لگیں کہ حکومت پنجاب نے علماء کرام پر مشتمل کمیٹی تشکیل دی جس نے قانون شہادت حکم ۱۹۸۰ء مجریہ حکم ضیاء الحق صدر پاکستان تیار کر دیا۔ اسلامی نظریاتی کونسل پاکستان کے مسودہ کو اپناتے ہوئے بعض ترمیم کے ساتھ نیا مسودہ مرتب کر کے منجانب گورنر پنجاب ۲۸ مارچ ۱۹۹۰ء کو پنجاب شفعہ آرڈیننس مشہور و نافذ کر دیا ہے جس نے سابق قانون شفعہ پنجاب ۱۹۱۳ء کو منسوخ کر دیا ہے، یہ قانون علماء کرام دو قطر حضرات کے بار بار تقاضے و مطالبے کا نتیجہ ہے۔

پنجاب شفعہ آرڈیننس PUNJAB PRE EMPTION ARDINANCE

ابستدائیمہ : نمبر ۳ (۷) / ۹۰ - گورنر پنجاب کا نافذ کردہ درج ذیل آرڈیننس اطلاع عام کے لیے بذریعہ پبلسٹی کیا جاتا ہے۔

شفعہ کی نسبت قانون کو احکام اسلامی کے مطابق بنانے کے لیے

ہر گاہ قرین مصلحت ہے کہ موجودہ قانون بابت شفعہ کو دوبارہ وضع کیا جائے تاکہ اسے احکام اسلام کے مطابق بنایا جائے جیسا کہ یہ قرآن مجید اور سنت میں بیان ہوئے ہیں۔ اور ہر گاہ کہ پنجاب کی صوبائی اسمبلی کا اجلاس نہیں ہو رہا ہے اور گورنر پنجاب مطمئن ہیں کہ ایسے حالات موجود ہیں جن کی بنا پر فروری قانون سازی کی ضرورت ہے۔

اب، اس لیے، این کی آرٹیکل ۱۲۸ کے فقرہ (۱) کی رو سے ان تمام اختیارات کو زیر کار لاتے ہوئے جو اس سلسلہ میں انھیں مجاز کرتے ہیں۔ گورنر پنجاب بخوشی مندرجہ ذیل آرٹیکل منسوخ وضع کرنے اور جاری کرتے ہیں۔

اسلامی قانون سازی کے اصول اور ماخذ و دلائل شرع کہلاتے ہیں۔ اس بنا پر جب شرح "شرعیات اسلامی کے ماخذ" کا فقرہ بولا جاتا ہے تو اس وقت لفظ شرعیات علمی و فنی اصطلاح میں نہیں بلکہ عوامی استعمال کی حیثیت میں بولا جاتا ہے اور اس کا مطلب دراصل "فقہ اسلامی کے ماخذ" ہوتا ہے اور ان میں سے جن پر سب علماء کا اتفاق ہے چار ہیں قرآن کریم، سنت نبوی، قیاس اور اجماع امت اسلامی نقطہ نگاہ سے مقنن حقیقی خود خالق حقیقی کی ذات اقدس ہے اور قانون کا اولین سرچشمہ اور حقیقی ماخذ وحی خداوندی ہے۔ رسول اللہ صلی اللہ علیہ وسلم کو باختیار شارع قرار دیا ہے۔

PREAMBLE

افتتاحیہ - تمہید  
قانون موضوعہ

(میں اصل

دفعات سے قبل اس قانون کے نفاذ کی ضرورت اور عرض و غایت بیان کی جاتی ہے اس قصہ قانون کو تمہید یا ابتدائیہ کہا جاتا ہے۔

اگر کوئی دفعہ اپنے معانی و مطالب کے لحاظ سے گنجاہ ہوا و صاف اور واضح معنی ظاہر نہ ہوتے ہوں تو ایسی صورت میں تمہید کی طرف رجوع کیا جاسکتا ہے اور مقننہ کا اصل منشور اور غرض و غایت معلوم کرنے کے لیے اس کے اغراض و مقاصد (AIMS AND OBJECTS) سے مدد لی جاسکتی ہے۔

پنجاب شفعہ قانون ۱۹۹۰ء کی غرض و غایت موجودہ قانون شفعہ (۱۹۱۳ء) کو دوبارہ

وضع کرنا ہے تاکہ اسے احکام اسلام کے مطابق بنایا جائے جیسا کہ یہ قرآن مجید اور سنت رسول اللہ میں بیان ہوئے ہیں۔

اسلامی شریعت کی اصل بنیاد کتاب اللہ ہے۔ اس میں اسلامی شریعت کی تمام بنیادیں بھی بیان کر دی گئی ہیں اور اس تک پہنچنے کے سارے نشانات راہ بھی واضح کر دیے گئے ہیں۔ البتہ عقائد میں ذرا زیادہ تفصیل و توضیح سے کام لیا گیا ہے اور عبادات اور حقوق انسانی کے بیان میں قدرے اجمال ملحوظ رکھا گیا ہے۔

فقہ اسلامی کے مسائل کا حکم یا تو ماخوذ ہوگا قرآن کے نص صریح یا سنت نبوی سے یا علمائے امت کے اجماع سے، یا ان کا مدار کتاب و سنت کے منشا اشارات اور قواعد شرعیہ کے مطابق مجتہدین کے استنباطات و مجتہدات پر ہوگا۔

کسی حکم کی اصل عبارت کو نص کہتے ہیں نص کا اطلاق اور استعمال عام طور پر قطعی احکام کے لیے ہوتا ہے۔ جب یہ بولتے ہیں کہ یہ حکم منصوص ہے تو اس کا مطلب یہی ہوتا ہے کہ یہ حکم کتاب و سنت یا اجماع سے قطعی طور پر ثابت ہے۔

اسلامی شریعت میں قرآن کی وہی حیثیت ہے جو انسان کے وضع کردہ قانون میں دستور (CONSTITUTION) کی ہوتی ہے۔ یہ نبی صلی اللہ علیہ وسلم کے لیے بھی نمونہ اور راہنما ہے اور امت کے لیے بھی۔ اسی وجہ سے اس کو اسلامی قانون سازی کا اصل سرچشمہ قرار دیا گیا ہے۔ مگر قرآن اپنی اس دستوری صفت کے باوجود احکام کے بیان میں اجمال سے کام لیتا ہے محض حکم کی اصطلاحی تعریف علمائے اصول نے یہ کی ہے۔

یعنی وہ لفظ جس کی مراد اس لفظ کے ادا کرنے و لے کے بیان سے وضع ہوئی

(اصول فقہ البزہرہ ص ۱۳۱)

وہ قانونی جزئیات اور ان کی کیفیات کی تفصیل بہت کم بیان کرتا ہے، کیونکہ تفصیلات کی طوالت سے قرآن کے دوسرے مقاصد مثلاً بلاغت کلام و اعجاز بیان وغیرہ فوت ہو جاتے مثلاً قرآن میں نماز اور زکوٰۃ کا حکم محض طور پر دیا گیا ہے۔ نہ تو اس کی کیفیت بتائی گئی ہے اور نہ تعداد و مقدار وغیرہ کی تفصیل کی گئی ہے۔

اس کی پوری تفصیل سنت یعنی نبی صلی اللہ علیہ وسلم کے قول و فعل نے کی ہے اسی طرح قرآن میں ہر طرح کے معاہدات و عقود کو پورا کرنے کا حکم دیا گیا ہے اور بیع و شرا کی حلت اور سود کی حرمت کا بھی مجمل حکم دیا گیا ہے۔ مگر تفصیل کے ساتھ اس بات کی پوری نشان دہی نہیں کی گئی ہے کہ بیع و شرا کے کون کون سے معاہدات اور لین دین کے کون کون سے طریقے صحیح اور حلال ہیں جن پر عمل درآمد ضروری ہے اور کون کون سے طریقے اور معاہدے باطل اور فاسد ہیں اور ان کی تعمیل و تکمیل ضروری نہیں ہے۔ ان معاملات میں بھی حرام و حلال میں فرق و تمیز کرنے کی دلیلیں اور بنیادیں سنت ہی فراہم کرتی ہے۔

قرآن کی یہ ایک دوسری بڑی خصوصیات اور اس کا شرف ہے کہ اس نے تمدنی احکام یا اجماعی اور سیاسی معاملات کے بیان میں اجمال سے کام لیا کیونکہ اجمال ہی یہ موقع فراہم کرتا ہے کہ ان احکام پر غور کیا جائے اور جہاں تک نصوں قرآنی اجازت دیں، ان مجمل احکام کو مختلف صورتوں میں تطبیق کرنے کی کوشش کی جائے تاکہ اس کے احکام زمانے کے مصالح و ضروریات کے پورا کرنے کے قابل بن سکیں۔

اور اس وقت تک اس کے احکام کے ذریعے زمانے کے مقتضیات پر عمل کرنے میں شریعت کے بنیادی اصول اور مقاصد کو خیر باد نہ کہہ دینا پڑے۔

ان خصوصیات کی وجہ سے قرآن کے مجمل احکام سنت نبوی کی توضیح و تبیین کے محتاج ہیں۔ تاکہ ان احکام کی کیفیات و کمیات کی تعیین و تطبیق ہو سکے اور وہ حدود و معلوم کئے جاسکیں جن سے یہ پتا چل سکے کہ اس حکم میں فلاں فلاں صورتیں داخل ہیں یا اس حکم سے خارج ہیں اور ان کو پیش آمدہ مسائل و معاملات میں تطبیق کیا جاسکے۔ اسی وجہ سے ان تفصیلات میں سنت نبوی پر عالم عماد کا حکم قرآن میں دیا گیا ہے۔

وما اشکم الرسول فخذوه وما نهکم عنہ فانتهوا۔ (حشر)

جو کچھ تمہیں دیں، وہ لے لیا کرو اور جس سے روک دیں رک جایا کرو۔

ای مختصر نام، وسعت اور آغاز

۱۔ اس آرٹوٹنیٹس کو پنجاب شفہ آرٹوٹنیٹس، ۱۹۹۰ء کہا جائے گا۔



۲۔ پورے پنجاب پر وسعت پذیر ہوگا۔

۳۔ یہ فوری طور پر نافذ العمل ہوگا۔

## گورنر کا آرڈینی منس نافذ کرنے کا اختیار

اسلامی جمہوریہ پاکستان کے دستور کے آرٹیکل ۱۲۸ - (۱) میں مذکور ہے کہ

۱۔ گورنر، سوائے جیکہ صوبائی اسمبلی کا اجلاس ہو رہا ہو، اگر اس بارے میں مطمئن ہو کہ ایسے حالات موجود ہیں جن کی بنا پر فوری کارروائی ضروری ہوگئی ہے تو وہ حالات کے تقاضے کے مطابق آرڈینی منس وضع اور نافذ کر سکے گا۔

۲۔ اس آرٹیکل کے تحت نافذ کردہ کوئی آرڈینی منس وہی قوت اور اثر رکھے گا جو صوبائی اسمبلی کے کسی ایکٹ کو حاصل ہے اور ویسی ہی پابندیوں کے تابع ہوگا جو صوبائی اسمبلی کے اختیار قانون سازی پر عائد ہوتی ہیں لیکن ایسے ہر آرڈینی منس کو۔

(الف) صوبائی اسمبلی کے سامنے پیش کیا جائے گا اور وہ اپنے نافذ سے تین ماہ کے اختتام پر، یا اگر اسمبلی اس مدت کے اختتام سے قبل اس کی نام منظوری کی قرار دیا پاس کر دے تو اس قرار داد کے پاس ہونے پر، منسوخ ہو جائے گا۔

(ب) گورنر کی جانب سے کسی وقت بھی واپس لیا جاسکے گا۔

۳۔ شق (۲) کے احکام پر اثر انداز ہونے بغیر، صوبائی اسمبلی کے روبرو پیش کئے جانے والے کسی آرڈینی منس کو، صوبائی اسمبلی میں پیش کر دہاں تصور کیا جائے گا۔

دسمبر ۱۹۸۰ء میں صدر پاکستان جنرل محمد ضیا الحق کے حکم اور منظوری سے پاکستان اسلامی نظریاتی کونسل نے "مسودہ قانون شفعہ حکم"، مشہور کیا تھا جس کی اکثر دفعات کو آرڈینی منس ہذا میں جن کاتوں نافذ کیا گیا ہے۔ البتہ بعض دفعات یہاں ترمیمی صورت میں وضع کی گئی ہیں۔ مثال کے طور پر "حکم قانون شفعہ" میں ہر قسم کی جائداد غیر منقولہ پر شفعہ کا حق تسلیم کیا گیا ہے جبکہ قانون ہذا میں غیر منقولہ جائداد کی تعریف سے شہری اراضی و مکانات کو خارج کر دیا گیا ہے اور شفعہ کا حق دیہی جائداد غیر منقولہ تک محدود کر دیا گیا ہے۔ اسی طرح چھاؤنی کی حدود میں واقع جائداد غیر منقولہ بھی شفعہ سے مستثنیٰ قرار دی گئی ہے۔

نیز یہ کہ حکم قانون شفعہ میں زرسوم کی بجائے کل زریعہ کے عدالت میں جمع کرانے کا حکم ہے بخلاف اس کے موجودہ قانون میں زرسوم کے ادخال کی بابت حکم ہوا ہے۔  
 میعاد سماعت کی نسبت حکم مشہور میں مذکور ہے کہ اس کے اعلان کے چار ماہ کے اندر دعویٰ دائر ہونے کا جبکہ اس آرڈینی منس میں اس بارے میں سکوت اختیار کیا گیا ہے کہ سابقہ بیوع کی نسبت دائری دعویٰ کی میعاد کیا ہوگی۔

مدعی پراس میں لازم کیا گیا ہے کہ دعویٰ میں یہ لکھے اور ثابت کرے کہ اسے بذریعہ شفعہ الملک حاصل کرنے کی ضرورت ہے یا وہ "دفع ضرر" کی خاطر اپنے حق شفعہ کا استعمال کر رہا ہے نیز مدعی عدالت کی ڈگری کے ذریعے انتقال اراضی جائداد کو اس قانون میں شفعہ کی زد سے باہر رکھا گیا ہے ورنہ ایک صدر پاکستان کے اعلان کردہ مسودہ قانون میں ایسی قدرین موجود نہ ہے۔

علاوہ ازیں صدر مملکت کے منظور کردہ مسودہ قانون شفعہ میں عدالت کی لہذا اعانت و رہنمائی کے لیے علمائے کرام کے پیش عدالت ہونے اور اپنی رائے و فتاویٰ بیان کرنے کی بابت واضح دفعہ ہے جبکہ اس آرڈینی منس میں ایسی کوئی دفعہ نہیں رکھی گئی علمائے کرام کو مقدمات کی سماعت میں اعانت و رہنمائی سے محروم کر دیا گیا ہے۔ حالانکہ شریعت اسلامیہ کے اسرار و رموز سے کما حقہ آگہی علماء کرام کو بہتر طور پر حاصل ہے جو ہمارے جدید تعلیم یافتہ قانون پختہ حضرات کو میسر نہیں ہے الا قلیل۔ اس میں شک نہیں کہ بعض و کلا حضرات علوم شریعت میں مہارت کے دعویدار ہیں، مگر کیسے؟

شفعہ:

اگر کوئی شخص اپنی غیر منقولہ جائداد مثلاً زمین بیٹی ہے تو ہو سکتا ہے کہ وہ جائداد کوئی آدمیوں کے درمیان مشترک ہو، یا اس کے کئی آدمیوں کا فائدہ وابستہ ہو یا اس کے پڑوس میں ایک دوسرا شخص ہے تو ہو سکتا ہے کہ بائع سے ان لوگوں کے تعلقات اچھے رہے ہوں اور ہر ایک دوسرے کے نفع و نقصان اور تکلیف و آرام کا خیال کرتا رہا ہو لیکن ایک بالکل اجتنبی شخص جو اس کو خرید رہا ہے ہو سکتا ہے کہ اس سے ان لوگوں کے تعلقات استوار نہ رہیں، یا بے مروت ہو یا کسی پڑوس کے نفع و نقصان یا تکلیف و آرام کا خیال نہ کرتا ہو تو اس سے دونوں کو تکلیف ہوگی، جس سے معاشرہ میں بگاڑ اور خرابی پیدا

ہوگی، اس صحت کے پیش نظر شریعت نے شفعہ کرنے کی اجازت دی ہے، یعنی یہ اجازت دی ہے کہ بالغ یعنی قیمت میں یہ جائیداد بیچتا ہے اگر شفعہ چاہے تو اتنی ہی قیمت پر وہ جائیداد لے سکتا ہے۔

## شریعتِ اسلامیہ کا امتیاز

محترم جناب ڈاکٹر تنزیل الرحمن صاحب رقم طراز ہیں کہ بنیادی طور پر حق شفعہ اراضیات کے اتصال پر مبنی ہے، خواہ یہ اتصال حقیقی ہو یا تمیکی یا کسی حق مخلوط کے سبب ہو۔ چنانچہ شرکت ملکیت، شرکت حقوق اور ہسائیگی، اسلامی قانون شفعہ کی تین بنیادیں ہیں جن پر حق شفعہ کی عمارت کھڑی ہے اور یہ امتیاز صرف شریعتِ اسلامی کو حاصل ہے کہ دنیا کی تاریخ قانون میں سب سے پہلے شریعتِ اسلامی میں اس حق کو قانونی حیثیت و وقت دی گئی اور اس حق کی حفاظت کے لیے تفصیلی احکام اور قواعد و ضوابط مدون کئے گئے۔ جس اصول پر یہ حق مبنی ہے وہ یہ ہے کہ جائیداد غیر منقسمہ کا ہر شریک جائیداد کے ہر فرد (UNIT) میں شریک ہے۔ جو شریک اپنا حصہ فروخت کرتا ہے وہ دوسرے شریک کے حصص کے استفادے میں دخل دیتا ہے جس کی اجازت اس کو بغیر ان کی رضامندی کے نہیں دی جاسکتی۔ یہ نظریہ اصول استمسان (قیاسِ حنفی) پر قائم ہے۔ یہی پابندی دیہی اراضی میں حق گزرباب و سیرابی وغیرہ سے متعلق ہوتی ہے جو زرعی پیداوار کی افزائی اور بالآخر ملکی معیشت کے استحکام کے نقطہ نظر سے بھی خاص اہمیت کی حامل ہے۔

## ۲۔ تعریفات

آرڈینینس ہذا میں تاؤ فیکہ مضمون یا سیاق و سباق سے کوئی اور مراد نہ پائی جائے۔  
(۱) "جائیداد غیر منقولہ" سے مراد ایسی غیر منقولہ جائیداد ہوگی جو شہر کی حدود میں واقع نہ ہو یا جسے مقامی مجالس یا معسکروں کے راجح الوقت قانون کے تحت

جیسی بھی صورت ہو چھاونی کی حدود قرار نہ دیا گیا ہو۔

اس قانون کی تعریف کی رو سے "غیر منقولہ املاک" میں مندرجہ ذیل جائیدادیں شامل نہ ہوں گی۔

۱۔ جو جائیداد غیر منقولہ کسی شہر کی حدود میں ہو۔

ب۔ جو جائیداد غیر منقولہ کسی چھائی کی حدود میں ہو۔

یعنی شہری جائیداد اور چھپاؤنی کی حدود میں واقع الماک کی بیع پر اس قانون کے تحت شفعہ کا دعویٰ دائر نہیں ہوگا کیونکہ ہر ذمہ داری کی الماک جائیداد غیر منقولہ کی تعریفیں نہیں آتیں۔ یہ دو اس قانون کی مستثنیات ہیں۔

یوں شفعہ کا دعویٰ دیہی الماک غیر منقولہ کی بیع پر قابل دائری ہوگا۔

(ب) "شفیع" PRE EMPTOR سے مراد وہ شخص ہے جس کو شفعہ کا حق حاصل ہو۔

(ج) حق شفعہ "RIGHT OF PRE EMPTION" سے مراد کسی دوسرے شخص پر ترجیح پاتے ہوئے ایسے حق کی بدولت جائیداد غیر منقولہ کے خرید کرنے کا حق ہے،

(د) "بیع" "SALE" سے مراد غیر منقولہ جائیداد کسی قیمتی بدل کے عوض مستقل طور پر انتقال ہے اور اس میں ہبہ بالعوض یا ہبہ بشرط العوض کے طور پر کسی غیر منقولہ جائیداد کا انتقال شامل ہے، لیکن اس میں یہ (مندرجہ ذیل) شامل نہیں ہیں۔

(ا) جائیداد غیر منقولہ کا بذریعہ وراثت یا وصیت یا ہبہ کے طور پر انتقال، جو ہبہ بالعوض یا ہبہ بشرط العوض کے علاوہ ہو۔

جن کی جائیداد مبیعہ سے ملحق و متصل واقع ہے۔ یہ ہر سہ لوگ شفعہ کہلاتے ہیں اور ان کو یہ حق حاصل ہوتا ہے کہ وہ بائع کو مجبور کریں کہ وہ جائیداد کو بجائے ایک غیر شخص یا کسی ایسے شخص کے ہاتھ فروخت کرنے کے جس کو کوئی ایسا تعلق حاصل نہ ہو، ان کے ہاتھ فروخت کرنے لیں۔

### حق شفعہ

حق شفعہ وہ حق ہے جو ایک جائیداد غیر منقولہ کے مالک کو، دوسری ایسی غیر منقولہ جائیداد کے خرید لینے کا حاصل ہوتا ہے جو کسی دوسرے شخص کے ہاتھ فروخت کر دی گئی ہو۔

ہدایہ ۵۲۴۔ بیلی ڈائجسٹ ۵۷۵

حکلیتہ اور بمبئی ہائی کورٹ میں یہ طے ہوا ہے کہ حق شفعہ مشتری سے جائیداد خرید کر وہ کو پھر سے خرید لینے کا حق ہے۔ الہ آباد ہائی کورٹ نے اسے ملازمہ جائیداد قرار دیا ہے۔

بھارت کی سپریم کورٹ کے ایک مقدمہ اردھ بہاری سنگھ میں کئے گئے فیصلہ کو کراچی ہائی کورٹ نے اختیار کیا اور شفعہ کے شرع محمدی کا اطلاق انصاف، عدل اور نیک دلی

کی بنیاد کیا۔ ڈی ایف ملا۔ مجٹن لا۔ ص ۲۴۳  
یہ حق کب پیدا ہوتا ہے! یہ حق بجز معاملہ بیع کے دوسرے معاملات مثلاً ہبہ وغیرہ  
میں نہیں پیدا ہوتا بلکہ ایسے بیوع سے بھی متعلق نہیں ہوتا جو قطعی اور فوری قابل نفاذ اور قابل پابندی  
نہیں ہوتے۔ مثلاً حق شفیعہ ایسی بیع سے جس میں خیار ہو یا جو ناجائز ہو پیدا نہیں ہوتا۔ البتہ ہبہ  
بالعوض میں جس میں بیع کے تمام شرائط پائے جاتے ہیں موجود ہوتا ہے۔ بعض مالکی فقہار نے  
بظاہر اس حق کو اجاروں پر بھی حاوی کر دیا ہے ایسے

حق شفیعہ اس وقت پیدا ہوتا ہے جب کہ بائع فی الحقیقت جائد و کفر و خست کر دیتا ہے کیونکہ  
معاہدہ بیع تک معاملہ کی تکمیل صرف اس کی مرضی پر منحصر ہوتی ہے اور یقینی نہیں کہی جاسکتی۔

(اصول فقہ اسلام سر عبد الرحیم ترجمہ مولوی مسعود علی ص ۲۸۶)

(۱)۔ سب سے پہلے حق شفیعہ اس شخص کو ثابت ہوتا ہے جو بیع کے اندر شریک ہے۔

(ب)۔ شریک فی البیع کو بالاتفاق اوروں پر تقدم ہے کیونکہ بہ نسبت اور شریکوں کے اس کو

قوت ہے اس لیے کہ اجزاء ملک کے ساتھ یہاں شرکت کا تعلق ہے۔

(ج)۔ اگر شریک فی البیع نے حق شفیعہ چھوڑ دیا تو اب حق شفیعہ شریک فی حق البیع کو ثابت

ہوگا کیونکہ منافع ملک بھی ملک میں شریک ہیں۔

(د)۔ اگر شریک فی البیع غیر حاضر ہے اور شریک فی حق البیع نے شفیعہ چاہا تو قاضی اس کے

لیے شفیعہ کا حکم دے دے گا کیونکہ ممکن ہے کہ وہ غیر حاضر اگر حق شفیعہ طلب نہ کرے پس صرف

احتمال سے اس حاضر کے حق میں تاخیر نہ کی جائے گی۔

(و)۔ حق البیع میں شریک ہونے کی یہ صورتیں ہیں جیسے شرب خاص اور طریق خاص۔

(س)۔ شرب عام اور طریق عام میں شفیعہ کا استحقاق نہیں ہوتا۔

(ش)۔ شرب خاص اتنی بڑی نہر کو کہہ سکتے ہیں جس میں ناؤ نہ چل سکے۔

(ص)۔ بعض کے نزدیک شرب خاص سے اتنی بڑی نہر مراد ہے جو آس پاس کی اراضی کے

لیے پوری طور پر آب پاشی کو کافی ہو سکے۔

(ط)۔ ابو یوسف فرماتے ہیں جس سے صرف دو تین کھیت یا دو تین باغ کو پانی دے سکیں

تب تو وہ نہر یا تالاب شرب خاص ہے ورنہ وہ شرب عام میں داخل ہے <sup>۲</sup> الہ  
(۱)۔ طریق خاص سے وہ راستہ مراد ہے جو سربستہ ہو۔

(مجمع البحرین۔ کتاب الشفعہ)

جب ایک شخص کو کسی جائداد کے خریدنے میں دوسرے پر ترجیح پانے کا اتحقاق ہو تو شرع  
محمدی میں اس ترجیح کو حق شفعہ کہتے ہیں۔ آرام اور سہولت کے خیال اور غیر شخص کو حصہ داروں  
میں شریک اور ہمسایوں میں داخل نہ ہونے دینے کی غرض پر ریحی بنتی ہے۔ مسلمان اور غیر مسلم  
دونوں حق شفعہ کے متعلق دعویٰ دائر کرنے کے مجاز ہیں۔ حق شفعہ صرف جائداد غیر منقولہ پر  
ہوتا ہے اور اس کا لحاظ نہیں کیا جاتا کہ آیا وہ ملک مشترک ہے کہ منفردہ یا قابل تقسیم ہے کہ  
نا قابل تقسیم اور صرف اسی وقت شفعہ کا دعویٰ ہو سکتا ہے جبکہ مالک ایسی جائداد کو کسی شخص  
کے معاوضہ میں منتقل کرتا ہے۔

بیع SALE

از روئے قانون معاہدہ، تبادلہ مال بوجہ قیمت بیع کہلاتا ہے۔ قانون انتقال جائداد  
میں لفظ بیع سے مراد ہے انتقال ملکیت جائداد بوجہ قیمت جو ادا کی جائے یا جس کے ادا  
کرنے کا وعدہ کیا جائے یا جس کا ایک جزو ادا کر دیا جائے اور دوسرے جزو کا وعدہ کیا جائے۔  
چنانچہ جس معاملہ میں مال کا تبادلہ قیمت کے ساتھ اس غرض سے کیا جائے کہ بیع  
کی ملکیت بالغ (SALER) کی جانب سے خریدار کے حق میں منتقل ہو جائے تو وہ معاملہ بیع  
کہلائے گا۔

بیع کے لیے یہ ضروری ہے کہ بیع معین ہو اور قیمت طے شدہ ہو <sup>۳</sup> بلا ذکر بیع  
اور بے تقرر قیمت بیع فاسد ہوگی۔ (دفعات ۷۷-۷۸، قانون معاہدہ ۱۸۷۲ء)  
اگر جائداد غیر منقولہ کی قیمت ایک سو روپے سے زائد ہو تو اس کی رجسٹری لازمی ہوگی۔  
(قانون رجسٹری)

بیع بشرط منظوری

بیع یا فروخت شرط منظوری کا یہ مطلب ہے کہ خریدار جب اس شخص سے متعلق الطینان

کر لے تو بیع مکمل ہو جائے گی ورنہ وہ شے واپس کر دی جائے گی۔  
 اگر منظوری کی شرط کے ساتھ کسی مدت کا بھی تعین کر دیا گیا ہو تو وہ مدت گزر جانے کے بعد  
 یہ تصور کیا جائے گا کہ شے کی بیع منظور کر لی گئی اور اگر کسی مدت کا تعین نہ کیا گیا ہو اور ایک مناسب  
 مدت تک انتظار کے باوجود منظوری یا عدم منظوری کی کوئی اطلاع نہ ملے تو عام حالت میں یہ  
 سمجھا جاسکے گا کہ وہ شے منظور کر لی گئی اور بیع مکمل ہو گئی۔

### معادہ بیع . معاہدہ فروخت

معاہدہ فروخت اس امر کا ایک اقرار ہے کہ کوئی شے یا جائیداد طے شدہ شرائط کے بموجب  
 خریدار کو منتقل کر دی جائے گی۔

دو اشخاص کے مابین جائیدادوں کا تبادلہ، اس اختیار کے ساتھ کہ ان میں سے ہر ایک جب  
 چاہے تبادلہ فسخ کر کے اپنی جائیداد واپس لے لے۔ بالکل مشروط بیع کی مانند ہے۔ ایسے تبادلہ  
 سے جائیداد کی ملکیت زائل نہیں ہوتی۔ اس لیے شفعہ کا حق بھی نہیں پیدا ہوتا لیکن اگر تبادلہ کے  
 فریق میں سے کوئی ایک بغیر تینج تبادلہ فوت ہو جائے تو یہ معاملہ بیع کی صورت اختیار کر لیتا ہے  
 اور شفعہ کا حق پیدا ہو جاتا ہے۔

اللہ آباد ہائی کورٹ نے قرار دیا کہ جو جائیداد شوہر اپنی بیوی کو مہر کے معاوضہ میں دیتا ہے وہ  
 ایک بیع ہے، اس لیے اس پر شفعہ کا حق قائم ہو جاتا ہے۔  
 اس کے برعکس اودھ کی چیف کورٹ نے اس معاملہ کو بالعرض قرار دیا ہے۔ اس لیے اس  
 پر شفعہ کا دعویٰ نہیں ہو سکتا۔

حق شفعہ نہ صرف خانگی بیع سے بلکہ اس بیع سے بھی پیدا ہوتا ہے جو عدالت  
 کے ذریعہ عمل میں آئی ہو۔

شرع اسلام کی رو سے فریقین کی رضا مندی سے ایک جائیداد کے ساتھ تبادلہ "بیع"  
 ہے۔ تبادلہ اس امر پر مشتمل ہے کہ خریدار بائع کو قیمت ادا کرتا ہے اور بائع جائیداد کا قبضہ خریدار  
 کو دیتا ہے۔ بیع کے لیے کسی دستاویز کی تکمیل کی ضرورت نہیں ہوتی۔ قانون انتقال جائیداد کی  
 دفعہ ۵ کے مطابق کسی ایسی جائیداد کی بیع جس کی قیمت ایک سو روپیہ یا اس سے زیادہ ہو بغیر

رجسٹری شدہ دستاویز کے مکمل نہیں ہوتی۔ الا آباد ہائی کورٹ کے اجلاس کامل نے یہ قرار دیا کہ اگرچہ بیع کے متعلق، شرع اسلام کے احکام قانون انتقال جائیداد کی بنا پر قائم نہیں رہے۔ لیکن اس سوال کا کہ آیا ایک بیع کی اس طور پر تکمیل ہوگئی ہے کہ اس سے حق شفعہ پیدا ہو سکے، شرع اسلام ہی کے احکام سے تصفیہ کیا جائے گا۔ اگر شرع اسلام کی رو سے بیع کی تکمیل ہوگئی ہے۔ مثلاً قیمت ادا کر دی گئی ہے اور قبضہ منتقل ہو گیا، تو شفعہ کا حق پیدا ہو جائے گا۔ اگرچہ قانون انتقال جائیداد ۱۸۸۳ء کی رو سے بیع کامل نہیں ہوتی۔ اس کے برعکس بعض ججوں کی رائے ہے کہ شفعہ کا حق اس وقت تک پیدا نہیں ہوتا جب تک کہ حسب احکام ایکٹ انتقال جائیداد بیع نامہ کی رجسٹری نہ ہو جائے۔ مقدمہ جادو لال بنام جانکی کنور، جسٹس ریٹ نے اس مسئلے کے حل کی یہ تجویز پیش کی کہ ہر مقدمے میں اس کا تعین کیا جانا چاہیے کہ فریقین کی اس تلامیح کے متعلق، جب بیع کامل تصور ہوگی، کیا نیت تھی۔

ٹوی۔ ایف۔ م۔ مچھن لاء ۲۸۱

بیع : خرید کی ہوئی چیز بکا ہوا مال۔

مشفوع : وہ جائیداد جس کے حق میں شفعہ متعلق ہو۔

مشفوع بہ : شفعہ کی وہ ملکیت جس کی وجہ سے حق شفعہ اسے حاصل ہو۔

خلیط : (وجہ مشترک) ملکیت میں شریک دار کرنے والی وجہ مثلاً پانی میں

حصہ داری یا راستہ میں حصہ داری۔

بائع : فروخت کرنے والا (بیچنے والا)

مشرقی : خریدنے والا۔

نحیار : بائع اور مشتری میں سے کسی کو یا دونوں کو یہ اختیار حاصل ہوتا کہ بیع کو

نافذ کریں یا نہ کریں۔

۴۔ آرڈی ننس دیگر قوانین پر غالب ہوگا۔

کسی دیگر نافذ الوقت قانون میں درج کسی امر کے باوجود آرڈی ننس صذا کے احکام موثر

ہوں گے۔



## شرح

گو کہ زرعی اصطلاحات ریگولیشن مجھریہ ۱۹۷۲ء نمبر ۱۱۵ کا فقرہ ۲۵ اس آرڈینی منس کی رو سے منسوخ نہیں ہوا۔ تاہم وفاقی شرعی عدالت کے فیصلوں کی رو سے مزارعہ کا حق شفعہ شریعت اسلام میں تسلیم نہیں کیا گیا اور اس آرڈینی منس میں بھی حقداران شفعہ کے ذمہ میں مزارعہ نہیں آتا، اس لیے ریگولیشن مذکورہ کے مندرجات کا اس ضمن میں کوئی اثر نہیں ہے اور انہیں وفاقی شرعی عدالت غیر اسلامی قرار دے چکی ہے۔

## ۵۔ حق شفعہ

- ۱۔ حق شفعہ اس وقت پیدا ہوتا ہے جب کوئی جائداد غیر منقولہ فروخت ہوتی ہے۔
- ۲۔ دفعہ ہذا میں کوئی امر کسی عدالت کے یہ بات قرار دینے میں مانع نہ ہوگا کہ ایک انتقال جو بظاہر بیع نہیں ہے درحقیقت بیع ہے۔

## شرح

غیر منقولہ جائداد پر حق شفعہ کسی شخص کا وہ فائق حق ہے جو کسی جائداد کی فروخت یا بیع کی صورت میں پیدا ہوتا ہے۔ یہ حق کسی ایسے شخص میں موجود تو رہتا ہے، مگر اس کا عمل یا اطلاق اس وقت ہوتا ہے جب کوئی بیع عمل میں آجائے۔ پی ایل ٹوی ۱۹۶۷ء لاہور ۷۰۳۔

اگر کسی شخص کے اس حق کی تلفی کی جائے اور اسے نظر انداز کر کے اور جائداد کی فروخت کی پیشکش کیے بغیر جائداد کسی دیگر شخص کو منتقل کر دی جائے تو ایسا شخص ایسی جائداد کو حاصل کرنے کے لیے پیروی کرنے کا قانونی حق رکھتا ہے اور اس طرح اپنے اس حق کی حفاظت کر سکتا ہے۔ جو فروخت سے قبل اس کو پیشکش کرنے کا حق ہے۔ پی ایل ٹوی ۱۹۶۷ء لاہور ۱۱۷۱۔

## حق شفعہ قابل منتقلی نہ ہے۔

حق شفعہ صرف شخص متعلقہ کا حق ہے اور کسی شفعدار کو حاصل نہ ہے کہ شفعہ کی ڈگری کسی دیگر شخص کو منتقل کر سکے کہ اس کا اجراء کر لے اور قبضہ حاصل کرے۔ پی ایل ٹوی ۱۹۶۷ء لاہور ۷۰۳۔

## کیا حق وراثتاً منتقل ہو جاتا ہے؟

حنفی قانون کے تحت حق شفعہ وراثتاً منتقل نہیں ہوتا اور شفع کی وفات کے بعد

تمام نہیں رہتا۔ پی۔ ایل۔ ڈوی۔ ۴، ۱۹، ۲۰، ۲۱، ۲۲، ۲۳، ۲۴، ۲۵، ۲۶، ۲۷، ۲۸، ۲۹، ۳۰، ۳۱، ۳۲، ۳۳، ۳۴، ۳۵، ۳۶، ۳۷، ۳۸، ۳۹، ۴۰، ۴۱، ۴۲، ۴۳، ۴۴، ۴۵، ۴۶، ۴۷، ۴۸، ۴۹، ۵۰، ۵۱، ۵۲، ۵۳، ۵۴، ۵۵، ۵۶، ۵۷، ۵۸، ۵۹، ۶۰، ۶۱، ۶۲، ۶۳، ۶۴، ۶۵، ۶۶، ۶۷، ۶۸، ۶۹، ۷۰، ۷۱، ۷۲، ۷۳، ۷۴، ۷۵، ۷۶، ۷۷، ۷۸، ۷۹، ۸۰، ۸۱، ۸۲، ۸۳، ۸۴، ۸۵، ۸۶، ۸۷، ۸۸، ۸۹، ۹۰، ۹۱، ۹۲، ۹۳، ۹۴، ۹۵، ۹۶، ۹۷، ۹۸، ۹۹، ۱۰۰۔

امام مالکؒ فرماتے ہیں مجھے یہ روایت پہنچی ہے کہ سعید بن مسیب سے شفعہ کے بارے میں پوچھا گیا کہ اس میں کوئی سنت وارد ہوئی ہے؟ انہوں نے کہا ہاں شفعہ مکانوں اور زمینوں میں ہے اور شفعہ نہیں ہوتا مگر غیر منقسم جائداد کے حصہ داران میں (موطا امام مالک)۔ اب ہم ان شرائط پر غور کرتے ہیں جن کا شفعہ کے لیے پایا جانا ضروری ہے۔ ان میں سے چند ضروری شرائط کا بیان ذکر کیا جاتا ہے۔

### ۱۔ عقد المعاوضہ وهو البیع :

کہ فریقین کے درمیان جائداد کا تبادلہ بذریعہ خرید و فروخت ہوا ہو۔ اگر خرید و فروخت کے علاوہ کسی اور وجہ سے کسی جائداد کسی کے نام منتقل ہوئی ہو تو اس جائداد پر شفعہ نہیں کیا جاسکتا۔ اگر کوئی شخص کسی کو اپنا مکان یا زمین بطور ہبہ دے دے یا صدقہ کر دے تو اس زمین پر شفعہ نہیں ہو سکے گا۔

اس طرح میراث و وصیت کے ذریعے ملنے والی جائداد بھی شفعہ سے مستثنیٰ ہے۔

### ۲۔ معاوضۃ المال بالمال :

یعنی بیع بھی مال ہو اور شمن بھی مال ہو۔ اگر کوئی جائداد مالی معاوضہ کے بغیر کسی کو ملے تو اس پر بھی شفعہ نہیں ہو سکے گا۔ مثلاً دیت میں ملنے والی جائداد۔ اگرچہ دیت ادا کرنے والے کی ملکیت سے نکل کر دیت کے مستحق کے ملک میں آجاتی ہے لیکن اس پر بھی شفعہ نہیں ہوگا، کیونکہ یہاں معاوضۃ المال بالمال کی شرط مفقود ہے۔

### ۳۔ معاوضۃ عین المال بعین المال :

معاوضہ بھی مال ہو اور جس کے بدلہ میں معاوضہ دیا جا رہا ہے۔ وہ بھی مال ہو۔ اگر کوئی شخص اپنا مکان مہر کے طور پر اپنی بیوی کو دیتا ہے، تو اس پر بھی شفعہ نہیں ہو سکے گا۔ کیونکہ مکان اگرچہ مال ہے لیکن جس کے عوض یہ مال دیا جا رہا ہے۔ وہ مال نہیں بلکہ منافع بضع ہیں۔

۶۔ وہ شخص جس کو حق شفعہ حاصل ہے۔

۱۔ حق شفعہ حاصل ہوگا۔

(۱)۔ اولاً، شفیع شریک کو۔

(ب)۔ بنائیا، شفیع خلیط کو۔

(ج)۔ بنائیا، شفیع جبار کو۔

تشریح

(۱)۔ "شفیع شریک" سے مراد وہ شخص ہے جو کسی بیع شدہ، غیر منقولہ جائیداد کا شریک

ملکیت ہو۔

(۱۱)۔ "شفیع خلیط" سے مراد وہ شخص ہے جو بیع شدہ غیر منقولہ جائیداد سے وابستہ کسی خاص

حق میں حصہ دار ہو، مثلاً حق گذرگاہ حق مرد آب یا آب پاشی کا حق۔

(۱۱۱)۔ "شفیع جبار" سے مراد وہ شخص ہے جو کسی غیر منقولہ بیع شدہ جائیداد سے متصل کسی غیر

منقولہ جائیداد کے مالک ہونے کی وجہ سے حق دار شفعہ ہو۔

۲۔ ذیلی دفعہ (۱) میں بیان کردہ امور کے باوجود شفعہ کا حق صرف "ضرورت یا دفع ضرر"

کے لیے استعمال ہوگا۔

شرح

پاکستان لاجرنل ۱۹۸۶ء سپریم کورٹ صفحہ ۵۸۹۔ مقدمہ بحوالہ پی ایل جے شمال مغربی

سرحدی صوبہ بنام سید کمال شاہ۔

محترم جناب سپریم کورٹ صاحب ازہری جج سپریم کورٹ رقم طراز ہیں کہ اس مسئلے کی

تحقیق کرتے ہیں کہ شریعت اسلامیہ میں شفعہ کرنے کا حق کس کو ہے۔

اس میں دو مکاتب فکر ہیں۔ ایک مکتبہ فکر کے نزدیک صرف غیر منقسم کھیت کے حصہ داران

کو شفعہ کا حق حاصل ہے، اس کے علاوہ اور کسی کو شفعہ کرنے کا حق نہیں۔ امام شافعی، امام مالک

امام احمد اور دیگر ائمہ فقہ کا یہی مسلک ہے۔

دوسری رائے ائمہ احناف اور ان کے ہم نواؤں کی ہے۔ ان کے نزدیک شفعہ کے علی الترتیب تین حقدار ہیں۔

(۱) - غیر منقسم کھاتہ میں حصہ دار

(۲) - وہ شخص جو اس زمین کے راستہ یا ذرائع آبپاشی میں شریک ہو۔

(۳) - جار ملاصق، یعنی جس کے مکان کی پٹھہ دوسرے کے مکان کی پٹھہ سے ملی ہوئی

ہو، اگرچہ دونوں کا راستہ الگ الگ ہو۔ صاحب ہدایہ نے جار ملاصق کی تشریح یوں کی ہے۔

جس کی پٹھہ اس مکان سے ملی ہوئی ہو جس کے لیے شفعہ کیا ہے اور اگرچہ اس کا دروازہ دوسری گلی میں ہو۔

۱- اب ہمیں یہ دیکھنا ہے کہ ان دونوں مکاتب فکر نے کن دلائل پر اعتماد کیا ہے۔

امام شافعی اور ان کے رفقاء نے اس حدیث پاک سے استدلال کیا ہے۔ بدائع الصنائع ج ۵ صفحہ ۴ امام شافعی فرماتے ہیں کہ شفعہ کا سبب بیع کی ملکیت میں شرکت ہے: اس کے علاوہ اور کوئی شفعہ کا سبب نہیں۔ آپ کے نزدیک حلیط اور پڑوسی کو شفعہ کا حق نہیں ہے۔ کیونکہ حضور علیہ الصلوٰۃ والسلام نے ارشاد فرمایا کہ

بلا شفعہ اس وقت تک ہے، جب تک تقسیم عمل میں نہ آئے اور جب حد بندی کر دی جائے اور راستے الگ الگ کر دیے جائیں تو پھر کوئی شفعہ نہیں۔

اس حدیث کا ابتدائی حصہ غیر منقسم جائیداد میں شفعہ کو ثابت کرتا ہے اور تقسیم شدہ جائیداد میں شفعہ کی نفی کرتا ہے کیونکہ یہاں ایما کا لفظ متعل ہے، جو حصر کا فائدہ دیتا ہے اور حدیث کا آخری حصہ یہ بتاتا ہے۔ کہ جب حد بندی ہو جائے اور راستے الگ الگ ہو جائیں تو پھر شفعہ کرنے کا حق ساقط ہو جاتا ہے۔

احناف نے تین قسم کے لوگوں کو شفعہ کا حق دار تسلیم کیا ہے۔ جن کی تفصیل پہلے گزر چکی ہے۔ بعض لوگوں کی یہ رائے ہے کہ احناف نے شفعہ کی دو آخری قسمیں بذریعہ قیاس ثابت کی ہیں۔ بعض کہتے ہیں کہ احناف نے ان دونوں حق داروں کے حق شفعہ کے لیے احادیث سے

استدلال کیا ہے، لیکن وہ احادیث ضعیف ہیں، اس لیے ان کو استدلال بنانا درست نہیں لیکن حقیقت حال ان دونوں کے برعکس ہے۔

احناف نے ان تینوں حق داروں میں سے کس کو بطور قیاس اس فہرست میں شامل نہیں کیا تاکہ ان پر یہ اعتراض وارد نہ ہو کہ قانون شفعہ خود خلاف قیاس ہے۔ اس پر مزید قیاس درست نہیں جس طرح کہ اصول فقہ کا مسلہ قاعدہ ہے۔ بلکہ احناف نے ہر حقدار کو بذریعہ سنت نبوی شفعہ کا حق دیا ہے اور جن احادیث سے استدلال کیا ہے، وہ ضعیف نہیں بلکہ صحیح احادیث ہیں اور انہیں صنعت کی کوئی ایسی وجہ نہیں پائی جاتی جو انہیں بائے اعتبار سے ساقط کرے۔ وہ احادیث صحیح ذیل ہیں۔ ان کے مطالعہ سے آپ کو احناف کے موقف کی صحت اور چمتگی کا یقین حاصل ہو جائے گا سب سے پہلے میں آپ کو اس حدیث نبوی کی طرف متوجہ کرتا ہوں، جو امام شافعی رحمۃ اللہ علیہ نے اپنے موقف کو ثابت کرنے کے لیے پیش کی۔ "شفعہ اس جائد او میں ہے جو حصہ داروں میں تقسیم نہ ہوئی ہو اور ابھی تک مشترکہ ہو اور جب تقسیم ہو جائے اور ہر حصہ پر اس کی حدود متعین کر دی جائیں اور راستے بھی علیحدہ علیحدہ کر دیے جائیں تو اس وقت شفعہ کا حق نہیں رہتا۔

اس حدیث میں کھاتا مشترکہ کے حصہ داروں کے لیے شفعہ کا حق تسلیم کیا گیا ہے اور حق شفعہ کے اسقاط کے لیے دو چیزیں ذکر کی گئی ہیں یہ

۱۔ حدود کا متعین ہونا۔

۲۔ اور راستوں کا الگ الگ ہو جانا، اگر حد برآری کر دی گئی ہو۔

لیکن راستہ مشترک ہوتو پھر بھی شفعہ کا حق باقی رہتا ہے اور اسکو فقہاء بر احناف نے خلیط کے لفظ سے تعبیر کیا ہے اور خلیط اس کو کہتے ہیں جو بیع کے مرافق یعنی راستے اور آبپاشی کے ذرائع میں مشترک ہو چنانچہ قاضی عیاض لکھتے ہیں۔

اگر حدیث میں صرف پہلا کلمہ ہوتا تو جوار کی بنا پر شفعہ کا حق ساقط ہو جاتا لیکن حضور علیہ الصلوٰۃ والسلام نے صرف "وقعت الحدود" نہیں فرمایا بلکہ اس کے ساتھ ساتھ "صرفت الطريق" بھی ارشاد فرمایا اور شفعہ کا سقوط جو حدیث میں دو امور پر مرتب ہے۔ وہ ایک امر پر مرتب نہیں ہوگا۔ یعنی اسقاط شفعہ کے لیے حقدار

قائم ہونا اور راستوں کا الگ الگ کر دینا دو شرطیں ہیں۔

فتح الباری ص ۲۵۲ ج ۴

اگر حد قائم کر دی گئی، لیکن راستے الگ الگ نہیں کئے گئے تب بھی حق شفعہ برقرار رہے گا اور یہ امر اتنا واضح ہے کہ بعض شافعیہ نے بھی ایسے اشخاص کے لیے شفعہ کا حق تسلیم کیا ہے۔

نبیل الاوطار از علامہ شوکانی ج ۴ ص ۳۵۲

رفع ضرر

علامہ شوکانی اس کے ساتھ ہی اس کی حکمت بھی بیان کرتے ہیں کہ شفعہ کو شریعت نے رفع ضرر کے لیے جائز قرار دیا ہے۔ ضرر جس طرح کھاتا مشترک ہیں ایک اجنبی کے حصہ دار بن جانے سے ہوتا ہے اسی طرح راستہ میں اشتراک سے بھی ضرر متحقق ہوتا ہے۔ اس لیے یہاں بھی شفعہ کا حق ثابت ہے تاکہ رفع ضرر کی حکمت پوری ہو سکے۔ اس حدیث سے ثابت ہوا کہ شریک اور خلیط دونوں شفعہ کے حقداروں کو ان دو میں مصور کرنے کے علاوہ کوئی چارہ نہ ہوتا۔ لیکن کتب حدیث میں متعدد ایسی صحیح روایات موجود ہیں، جن سے جبار (پڑوسی) کا حق شفعہ بھی ثابت ہوتا ہے۔ جن میں سے چند احادیث درج ذیل ہیں:

جبار (پڑوسی)

۱۔ عمر بن شریف نے اپنے والد سے روایت کیا :

”ایک شخص نے عرض کیا یا رسول اللہ صلی اللہ علیہ وسلم میری زمین ہے، اس میں کسی کی شرکت

اور حصہ نہیں بجز پڑوس کے تو حضور علیہ الصلوٰۃ والسلام نے فرمایا کہ پڑوسی زیادہ حقدار

ہے اپنے قرب کی وجہ سے“ (عمدة القاری ج ۱۲ ص ۷۲)

اس حدیث سے بھی واضح طور پر معلوم ہوتا ہے کہ جبار کو شفعہ کے استحقاق کا ایک

سبب قرار دیا گیا ہے۔

۲۔ حضرت سمرہ بن جندبؓ روایت کرتے ہیں۔

”حضور علیہ الصلوٰۃ والسلام نے فرمایا مکان کا پڑوسی اس مکان کا زیادہ حق دار

ہے۔ امام ترمذی نے اس حدیث کو حسن صحیح کہا ہے۔ امام طحاوی نے اس کو چھ صحیح اسناد سے روایت کیا ہے۔ جن میں سے ایک مرسل ہے، باقی پانچ متصل مرفوع ہیں۔ اس پر یہ اعتراض کیا گیا ہے کہ یہ حدیث حسن بصری نے حضرت سمرہ رضی اللہ تعالیٰ عنہ سے روایت کی ہے۔ حالانکہ انہوں نے حضرت سمرہؓ سے صرف تین احادیث سماعت کی ہیں اور یہ حدیث ان میں سے نہیں لیکن یہ اعتراض درست نہیں کیونکہ امام ترمذی نے امام بخاری سے روایت کیا ہے کہ حضرت حسن بصری نے حضرت سمرہ سے متعدد احادیث سنی ہیں اور متدرک کی کتاب البیوع میں کہا ہے کہ امام بخاری نے حسن عن سمرہ سے استدلال کیا ہے۔ یہ اس وقت جب کہ انہوں نے حسن عن سمرہ سے حدیث روایت کی۔

حضرت قتادہؓ نے حضرت انسؓ سے روایت کیا کہ حضور علیہ السلام نے فرمایا پڑوسی پڑوسی کا زیادہ حقدار ہے۔ اس کو بزار نے اپنی مسند میں ذکر کیا ہے۔ امام طحاوی نے صحیح کے ساتھ شرح معانی الآثار میں اسے نقل کیا ہے۔ اس حدیث پر یہ اعتراض ہے کہ امام ترمذی نے کہا ہے کہ قتادہؓ کی روایت حضرت انس سے صرف عیسیٰ بن یونس کے واسطے سے مروی ہے اس لیے یہ قابل اعتنا نہیں۔ علامہ بدر الدین عینی اس کا جواب دیتے ہیں کہ یہ اعتراض اس وقت درست ہوتا جب عیسیٰ بن یونس ضعیف اور ساقط الاعتبار ہوتا۔ لیکن اس کے بارے میں جرح والتعديل نے تصریح کی ہے کہ

”عیسیٰ بن یونس حجت ہیں ثبت ہیں۔ ابن المدینی سے ان کے باہرے میں پوچھا گیا تو انہوں نے کہا واہ واہ وہ ثقہ اور قابل اعتبار ہیں۔ محمد بن عبداللہ نے ان کے بارے میں کہا عیسیٰ حجت ہیں اور اسرائیل سے زیادہ قابل اعتماد ہیں، عملی نے کہا وہ حدیث میں قابل اعتماد ہیں۔ جب ان کی ثقاہت اور عدالت کے بارے میں ناقدین کی یہ رائے ہے تو تنہا ان کے روایت کرنے سے حدیث میں ضعیف پیدا نہیں ہوتا۔“

(عمدة القاری ج ۱۲ صفحہ ۲۱)

۴۔ اس سلسلے میں سب سے واضح حدیث حضرت ابو رافع کی ہے جس کو امام بخاری نے روایت کیا ہے ہم اس کا ترجمہ لکھتے ہیں۔

عمر و بن شریک کہتے ہیں کہ میں حضرت سعد بن ابی وقاصؓ کے پاس کھڑا تھا کہ حضرت مسور بن مخرمہ تشریف لائے اور انھوں نے اپنا ہاتھ میرے کندھے پر رکھا۔ اسی اثنا میں حضرت ابو رافع جو حضور کریم صلی اللہ علیہ وسلم کے آزاد کردہ غلام تھے۔ آئے اور کہا اے سعد آپ کی جو اہلیں میرے جو دو کمرے ہیں وہ مجھ سے آپ خرید لیں۔ حضرت سعد نے کہا بخیر میں نہیں خریدوں گا۔ حضرت مسور نے مداخلت کرتے ہوئے کہا بخیر آپ کو ضرور خریدنے پڑیں گے۔ چنانچہ حضرت سعد نے کہا کہ میں چار ہزار (درہم) سے زیادہ نہیں دوں گا اور وہ بھی بالاقساط۔ حضرت ابو رافع نے کہا مجھے تو پانچ سو دینار نقد ملتے ہیں۔ اگر میں نے نبی کریم صلی اللہ علیہ وسلم سے یہ نہ سنا ہوتا کہ پڑوسی کا حق زیادہ ہے تو چار ہزار درہم میں تمہیں فروخت نہ کرتا، جبکہ مجھے پانچ سو دینار نقد مل رہے ہیں پھر ابو رافع نے دونوں کمرے چار ہزار درہم میں حضرت سعد کو دے دیے۔ رضی اللہ تعالیٰ عنہم۔  
(بخاری۔ کتاب الشفہ)

اس حدیث سے احناف نے پڑوسی کے لیے حق شفہہ پر استدلال کیا ہے۔ لیکن دوسرے حضرات نے کہا ہے کہ یہاں جار سے مراد شریک ہے اور حضرت ابو رافع دار سعد میں ایک غیر منقسم حصہ کے مالک تھے لیکن دوسرے علمائے اس کو صحیح تسلیم نہیں کیا۔ چنانچہ علامہ ابن حجر نے فتح الباری میں اس قول کو نقل کرنے کے بعد لکھا ہے۔

ابن نمیر نے اس رائے پر تنقید کرتے ہوئے لکھا ہے کہ حدیث کے ظاہری الفاظ اس بات پر دلالت کرتے ہیں کہ حضرت ابو رافع اپنے دو کمروں کے مستقل مالک اور منزل سعد میں حصہ شریک غیر منقسم کے مالک نہ تھے۔ عمرو بن شہبہ ذکر کرتے ہیں کہ حضرت سعد کے دو مکان بلاط کے مقام پر آئینے سامنے تھے اور ان کے درمیان دس گز کا فاصلہ تھا اور مسجد کی دائیں جانب ان دو مکانوں سے جو مکان تھا، وہ پہلے حضرت رافع کا تھا جس کو حضرت سعد نے ان سے خرید لیا پھر انھوں نے یہ حدیث بیان کی۔ ان کے کلام کا مفہوم یہ ہے کہ حضرت سعد اس مکان کے خریدنے سے قبل حضرت ابو رافع کے پڑوسی تھے۔ کھاتا مشترک میں حصہ دار نہ تھے۔ ان کے علاوہ بھی متعدد احادیث ہیں جن سے ہمایہ کا حق شفہہ ثابت ہوتا ہے لیکن مرقومہ بالا چند احادیث کے ذکر پر اکتفا کرتا ہوں۔



حضرت عمر فاروق اعظم رضی اللہ تعالیٰ عنہ سے بھی یہ ثابت ہے کہ آپ پڑوسی کو شفعہ کا حق دیا کرتے تھے چنانچہ علامہ بدر الدین عینی نے عمدۃ القاری میں لکھا ہے کہ جبار کا شفعہ ہے (ج ۲، صفحہ ۲)

امام طحاوی نے اپنی سند سے روایت کی ہے کہ حضرت عمر نے قاضی شریح کی طرف لکھا کہ وہ پڑوسی کے حق میں شفعہ کا فیصلہ کیا کریں <sup>۲۵</sup>

اس تفصیل کے بعد یہ حقیقت واضح ہو گئی کہ احناف کے نزدیک شفعہ کے جوہن حق دار ہیں وہ قیاس سے ثابت نہیں بلکہ نص سے ثابت ہیں کیونکہ ایک اجنبی کے در آنے سے ان تینوں حق داروں کو ضرر پہنچنے کا امکان ہے۔ اس لیے ان کو علی الترتیب شفعہ کا حق دیا گیا

ہے خلیط خلیط یہاں لغوی تحقیق، تشریح مدعا کے لیے مفید ثابت ہوگی چنانچہ چند حوالے درج ذیل ہیں۔

علامہ زبیدی تاج العروس میں الخلیط کی تشریح کرتے ہوئے لکھتے ہیں کہ :  
"ملکیت کے حقوق میں جو حصہ دار ہوا اس کو خلیط کہتے ہیں جس طرح پانی، راستہ، اور شفعہ کی حدیث میں یہی معنی مراد ہے جو پہلے گزر چکا ہے۔"

علامہ ابن منظور لغت کی مشہور کتاب لسان العرب میں لکھتے ہیں :  
"ملکیت کے حقوق میں جو حصہ دار ہوا اس کو خلیط کہتے ہیں، جس طرح پانی اور

راستہ وغیرہ میں حصہ دار۔ (ج ۷، ص ۲۹۱)

علامہ وحید الزمان اپنی کتاب لغات الحدیث میں پہلے حدیث الشریک اولیٰ من الخلیط.... الخ ذکر کرتے ہیں۔ اس کے بعد اس کی تشریح میں یوں خامہ فرسایں۔

"شفعہ میں شریک کا حق خلیط پر مقدم اور خلیط کا حق ہمسایہ پر مقدم ہے مطلب یہ ہے کہ شریک کے ہوتے ہوئے ہمسایہ کو حق نہیں ہوگا۔ شریکیت ہے جو جائیداد بیعہ میں حصہ دار ہو اور خلیط وہ ہے جو جائیداد کے خارجی حقوق مثلاً راستے یا پانی میں شریک ہو۔"

(ج ۲، ص ۱۰۲)

یہاں مناسب معلوم ہوتا ہے کہ احناف کی احادیث ذکر کرنے کے بعد میں ان روایات کا بھی ذکر کروں جو حضرت امام مالک نے الموطا میں کتاب الشفیعہ ضمن میں درج کی ہیں۔

”امام مالک نے ابن شہاب زہری سے انہوں نے سعید بن مسیب اور ابی سلمہ بن عبد الرحمن بن عوف سے روایت کیا ہے کہ رسول اللہ صلی اللہ علیہ وسلم نے فیصلہ فرمایا شفعہ کے ساتھ اس جاگہ میں جو حصہ داروں میں تقسیم نہیں ہوئی تھی۔ پس جب حصہ داروں میں حدین قائم کر دی جائیں تو اس میں کوئی شفعہ نہیں ملے۔“

نظاہر اس روایت سے پتہ چلتا ہے کہ شفعہ کا حق دار صرف وہ شخص ہے جو غیر منقسم جاگہ میں حصہ دار ہو لیکن اگر فراغ کر گیا جائے تو حقیقت حال واضح ہو جاتی ہے۔ سعید بن مسیب اور ابی سلمہ دونوں تابعی ہیں ان دونوں کے درمیان اور حضور علیہ الصلوٰۃ والسلام کے درمیان جو راوی ہے وہ مذکور نہیں۔ ایسی حدیث کو حدیث مرسل کہا جاتا ہے۔ اگرچہ یہ دونوں تابعی ثقہ ہیں اور ان کی مرسل مقبول ہے۔ لیکن اس کا وہ مقام نہیں جو متصل مرفوع کا ہوا کرتا ہے۔ نیز یہ حدیث فعلی ہے۔ یعنی حضور کریم صلی اللہ علیہ وسلم کے سامنے شفعہ کا ایک ایسا مقدمہ پیش کیا گیا جو ایک مشترکہ زمین کے بارے میں تھا اور حضور نے اس میں شراکت کی بنا پر شفعہ کا فیصلہ فرمایا، احناف بھی اس کا انکار نہیں کرتے بلکہ شریک کو دوسرے دو حقداروں پر فوقیت دیتے ہیں۔ تو حضور کا یہ فعل احناف کے منک کے عین مطابق ہے۔ ان میں قطعاً تعارض نہیں۔ اس سے دوسرے دو مستحقین کے حق شفعہ کی نفی نہیں ہوتی اور اس روایت کا یہ جملہ ”واذا وقعت الحدود و بینہم فلا شفعۃ فیہ“، علماء کے نزدیک راوی کا قول ہے نہ کہ حضور کا ارشاد اور اگر یہ حدیث کا ہی ٹکڑا ہو تو اس کا معنی یہ ہے کہ تقسیم کے باعث ان پر شفعہ نہیں کیا جائے گا۔ تو دوسرے مستحقین کا حق شفعہ دیگر احادیث سے ثابت ہے۔ اس لیے ان میں کوئی منافات نہیں ملے۔

۲۔ دوسری حدیث مالکؒ

امام مالک فرماتے ہیں مجھے یہ روایت پہنچی ہے کہ (سعید بن مسیب سے شفعہ کے بارے میں پوچھا گیا کہ اس میں کوئی سنت وارد ہوئی ہے۔ انھوں نے کہا ہاں شفعہ مکانوں اور

زمینوں میں ہے اور شفعہ نہیں ہوتا مگر غیر منقسم جائداد کے حصہ داروں میں (یہاں امام مالکؒ نے بھی اس راوی کا ذکر نہیں کیا جس نے آپ کو حضرت سعید کا یہ قول سنایا اور نہ سعید بن مسیب نے سائل کے جواب میں ہنوز کا یہ ارشاد مبارک نقل کیا بلکہ اپنی طرف سے فرمایا تو اس لیے وہ احادیث جن پر احناف نے اعتماد کیا ہے۔ وہ زیادہ صحیح ہیں۔ ان پر عمل کرنا بنسبت ان روایات کے ارجح اور انسب ہے۔ نیز اگر ان دونوں روایات کو اپنے راویوں کی جلالت شان کے باعث صحیح اور مقبول تسلیم کیا جائے تو پھر بھی ان روایت میں اور احناف کی پیش کردہ احادیث میں کوئی تغاثر نہیں ہے بلکہ مجمل اور مفصل کی نسبت ہے۔ مؤطا کی احادیث مجمل ہیں اور احناف کی مفصل اور جب مفصل حدیث کا راوی ثقہ ہو تو اس کی زیادتی معتبر ہوتی ہے۔ علامہ ابن حجر نے نخبۃ الفکر میں لکھتے ہیں کہ

اگر مجمل اور مفصل میں منافات نہ ہو تو مفصل کو قبول کیا جائے گا اور یوں سمجھا جائے گا کہ وہ ایک مستقل حدیث ہے جسے ثمر نے روایت کیا ہے (ص - ۳۱)

شفعہ کے لیے یہ لازمی شرط ہے کہ

ملک الشفیع وقت الشراء فی الدار التی یاخذھا بالشفعۃ :

یعنی جس مکان کی بنیاد پر وہ شفعہ کرنا چاہتا ہے اس کا وہ مالک ہو، اگر وہ کسی مکان میں کرایہ دار کی حیثیت سے یا عاریتہ سکونت پذیر ہے تو اس بنا پر اس کو شفعہ کا حق نہیں ہوگا اور اگر اس نے وہ مکان فروخت کر دیا ہے، تو اگرچہ پہلے وہ اس مکان کا مالک تھا۔ لیکن وہ اب مالک نہیں رہا۔ سابقہ ملکیت کی بنا پر اسے شفعہ کا حق حاصل نہیں ہوگا۔ اسی طرح اگر اس نے اپنے مکان کو مسجد بنا دیا یا اس کو وقف کر دیا تو اب بھی اس مکان کی بنا پر اس کو شفعہ کا حق حاصل نہ ہوگا کیونکہ اس کی ملکیت ختم ہو گئی ہے۔ یہ ایسی شرائط ہیں جن پر جملہ فقہاء کا اتفاق ہے۔

اب یہ امر غور طلب ہے کہ اگر کسی جائداد میں ملکیت کا حق نہ ہو لیکن کوئی اور حق ہو تو کیا وہ حق بنائے شفعہ بن سکتا ہے۔ جس طرح پہلے ذکر کیا جا چکا ہے کہ اگر کوئی شخص کرایہ کے مکان میں رہتا ہو یا مالک مکان نے اسے عاریتہ "رہائش کے لیے مکان دیا ہوا ہو تو اس کو اس مکان میں رہائش کا حق تو ہے لیکن یہ حق سکونت اسے شفعہ کرنے کا حق نہیں دیتا۔

## مزارع :

اس طرح مزارع جس کو مالک زمین نے طے شدہ شرائط کے مطابق کھیتی باڑی کرنے کی اجازت دی ہے، اس کو ایک گونہ حق تو حاصل ہے کہ وہ اس کھیت میں کھیتی باڑی کر سکتا ہے۔ لیکن کیونکہ اس کو ملکیت کا حق نہیں اس لیے اسے شفعہ کا حق دار قرار نہیں دیا جاسکتا۔ اگر اس کو اس بنا پر شفعہ کا مستحق قرار دیا جائے کہ اس کو اس زمین پر زراعت کا حق حاصل ہے تو پھر کراہیہ وار کو اور عاریتہ رہنے والے کے لیے بھی شفعہ کا حق تسلیم کرنا چاہیے۔ حالانکہ اسے کوئی بھی تسلیم نہیں کرتا۔ اس طرح اگر وہ مزارع اپنی زراعت کے کام میں مدد کے لیے ایک یا زیادہ ملازم رکھ لیتا ہے تو انھیں بھی یہ حق ملنا چاہیے۔ حالانکہ اس قسم کے لوگوں کے لیے کوئی بھی حق شفعہ کو تسلیم نہیں کرتا۔

ان طے شدہ اصولوں کی روشنی میں ہم یہ کہتے ہیں حق بجانب ہیں کہ مزارع کو شفعہ کا حق نہیں۔ (جسٹس سپریم کورٹ شاہ ازھری)

پی۔ ایل۔ ڈی ۱۹۸۶ سپریم کورٹ صفحہ ۳۹۶

بعض لوگوں نے حق ملکیت کے علاوہ بعض دیگر حقوق کو بھی بنائے شفعہ منزل بالاکامین قرار دیا ہے اور اس کی دلیل یہ دی ہے کہ اگر ایک دو منزلہ مکان ہے۔ ایک شخص پہلی منزل میں رہتا ہے اور دوسرا شخص اوپر والی منزل میں رہتا ہے، اگر اوپر والی منزل گر جائے تو اگرچہ زمین کی ملکیت پہلی منزل کے مکین کے ساتھ مختص ہے، لیکن دوسری منزل والے کو اس کے اوپر اپنی منزل دوبارہ تعمیر کرنے کا حق حاصل ہے اگر اس کے جوار میں کوئی مکان فروخت ہو تو پہلی منزل والے کو بھی حق شفعہ حاصل ہے اور دوسری منزل والے کو بھی شفعہ کا حق حاصل ہے۔ جس کی وجہ مضمون یہ ہے کہ اس کو پہلی منزل کی چھت پر اپنی منزل تعمیر کرنے کا شریعت نے حق دیا ہے۔ وہ کہتے ہیں یہاں حق ملکیت نہیں بلکہ حق تعمیر منزل ہے مضمون اس حق کو بنائے شفعہ قرار دیا ہے تو ہم مزارع کو بھی شفعہ کرنے والوں کی فہرست میں شامل کریں گے کیونکہ اگرچہ اسے اس مزروعہ زمین میں حق ملکیت حاصل نہیں حق مزارعت تو حاصل ہے۔

علامہ کاسانی رحمۃ اللہ علیہ نے بدائع الصنائع میں اس مسئلہ کو طبری وضاحت سے تحریر فرمایا ہے۔ ان کی آخری چند سطروں کا ترجمہ ملاحظہ ہو۔ (صفحہ ۱۳ ج ۵)

اگر دوسری منزل منہم ہو جائے اور دوسری پہلی منزل فروخت کر دی جائے تو دوسری منزل کے مالک کو امام ابو یوسفؒ کے نزدیک شفعہ کا حق حاصل ہوگا اور امام محمدؒ کے نزدیک اسے شفعہ کا حق نہیں ہوگا۔ امام ابو یوسفؒ کی دلیل یہ ہے کہ اگرچہ دوسری منزل کی عمارت منہم ہو گئی ہے لیکن اس کی تعمیر کا حق ابھی موجود ہے اور یہ وہ حق ہے جس کا تعلق اس زمین کے ساتھ ہے جس پر پہلی منزل تعمیر ہوئی ہے اور یہ حق عارضی نہیں بلکہ مستقل اور ابدی ہے۔

امام ابو یوسفؒ جو دوسری منزل والے کو شفعہ کا حق دیتے ہیں کہتے ہیں اس کی تعمیر کا حق بقرار ہے۔ وہ اس کی تشریح یوں کرتے ہیں کہ دوسری منزل والے کا تعلق بھی اسی قطعہ زمین کے ساتھ ہے جس پر پہلی منزل تعمیر شدہ ہے اور یہ تعلق عارضی نہیں ہے بلکہ مستقل ہے اور ابدی ہے۔ ان کی اس تشریح سے یہ بات واضح ہو گئی کہ دوسری منزل والے کو قطعہ زمین میں ملکیت کا حق ہے۔ اس بنا پر اسے شفعہ کا حق دیا گیا ہے اور یہ حقیقت کے عین مطابق ہے۔ جب تک قطعہ زمین میں کسی کو حق ملکیت نہ ہو کوئی شخص بھی اس کو اپنے تعمیر کردہ مکان کی چھت پر اپنا مکان بنانے کی اجازت نہیں دیتا۔ پہلے حق ملکیت پایا جاتا ہے، تب اسے دوسری منزل تعمیر کرنے کی اجازت ملتی ہے۔ ہمارے سامنے کوئی ایسی مثال نہیں کہ زمین کے رقبہ کی ملکیت کے بغیر کسی صاحب نے کسی کو اپنا مکان تعمیر کرنے کی اجازت دی ہو۔ اس لیے مزارع کو دوسری منزل کے مالک کے حق شفعہ پر قیاس کر کے شفعہ کا حق نہیں دیا جاسکتا کیونکہ وہاں حق ملکیت ہے اور مزارع کی صورت میں حق ملکیت مفقود ہے جو شفعہ کی بنیاد ہے۔

فتاویٰ عالمگیری ج ۵ صفحہ ۱۸۰ پر ایک جزئی مذکور ہے جس سے مزارع کے حق شفعہ کے بارے میں سارے شبہات دور ہو جاتے ہیں۔

ترجمہ: ایک شخص نے کسی سے زمین مزارعت کے لیے لی اس پر کھیتی باڑی کی جب کھیتی بڑی ہو گئی تو اس مزارع نے اس زمین کو بھی خرید لیا اور کھیت میں زمین کے مالک کے حصہ کو بھی خرید لیا پھر شفعہ آیا تو اس کو زمین میں اس کے خلاف شفعہ

کرنے کا حق ہے اور اس کیفیت کے نصف کے بارے میں بھی شفعہ کا حق ہے۔  
 اس تصریح سے معلوم ہوا کہ اگر مزارع پہلے زمین خریدتا ہے تو اس کا یہ خریدنا ان لوگوں کے  
 حق شفعہ کو باطل نہیں کر سکتا جن کو شریعت نے شفعہ کرنے کا حق دیا ہے۔ اس تفصیل سے یہ  
 بات روشن کی طرح واضح ہو گئی کہ شفعہ کے حقدار تین ہیں اور ان کو یہ حق قیاس و اجتہاد کی بنیاد  
 پر نہیں دیا گیا بلکہ نبی کریم صلی اللہ علیہ وسلم کے ارشادات طیبہ نے ان کو یہ حق بخشا ہے اور اس میں  
 کسی مزید حق دار کے اضافہ کی گنجائش نہیں۔ اگر مزارع کو بھی شفعہ کا حق حاصل ہوتا تو عہد رسالت  
 میں مزارعین موجود تھے۔ حضور نبی کریم صلی اللہ علیہ وسلم کا بیعت نبی مرسل کے یہ فرض تھا کہ  
 حضور نے جس طرح دوسرے متحقین شفعہ کا ذکر کیا ہے اسی طرح مزارعین کے حق شفعہ کے  
 بارے میں بھی تشریح فرمادیتے۔ اگر وہ متحق تھے اور حضور نے ذکر نہیں فرمایا تو فرائن نبوت کی  
 ادائیگی میں کوتاہی کا الزام عائد ہوتا ہے اور قائم النبیین کی ذات والاصفات اس قسم کے  
 الزامات سے اعلیٰ وارفع ہے۔

بحوالہ پی۔ ایل۔ ڈی ۸۶، ۱۹ سپریم کورٹ ۴۰۲ جناب سپریم شاہ صاحب ازہری  
 جسٹس رقم طراز ہیں کہ ہم اس فیصلہ کے اہم نکات کی طرف متوجہ ہوتے ہیں جو ضل جٹس  
 جناب آفتاب حسین (جو اب وفاقی شرعی عدالت کے چیف جسٹس ہیں) نے پنجاب شفعہ  
 ایکٹ ۱۹۱۳ء کے دفعہ نمبر ۵ کے بارے میں صادر فرمایا۔ ان کی بعض آرا سے میں متفق نہ  
 ہو سکا اس لیے اپنی تحقیق کے مطابق اظہار خیال ضروری سمجھتا ہوں۔

فقہ حنفی کے مطابق شفعہ کے صرف تین حقدار ہیں کیا ان میں مزید اضافہ ہو سکتا ہے۔  
 یا نہیں؟ فضل جٹس صاحب اس کے بارے میں لکھتے ہیں کہ اس کے متعلق فیصلہ کا دار و  
 مدار اس پر ہے کہ اگر تین حقدار ایسی نص سے ثابت ہوں جس سے حق شفعہ ان میں مصور ہونا  
 فرض ہو اور ان میں کسی اور کو داخل کرنا جائز نہ ہو تو پھر کسی کو یہ حق نہیں پہنچتا کہ مقدمہ کے ان  
 تین حقداروں میں مزید اضافہ کرے اور اگر ایسی نص موجود نہ ہو تو حکومت کو اختیار ہے کہ  
 وہ مصلحت کے پیش نظر اضافہ کرے۔

میری تحقیق یہ ہے کہ یہ تین حقدار ایسی نصوص سے ثابت ہیں جن سے حق شفعہ ان میں مصور

ہو جاتا ہے اور اس میں کسی مزید حق دار کا اضافہ درست نہیں۔ کیونکہ یہ امر مسلمہ ہے کہ نصوص کے مطابق شفعہ کے صرف تین حق دار ہیں۔ اب اگر ان میں کسی اور کا اضافہ ہو گا تو وہ قیاس کے لئے ضروری ہے کہ جس نص پر اس کا انحصار ہو وہ معقول المعنی ہو اور مقبول المعنی نہ ہو بلکہ محض تعبدی ہو اس پر مزید قیاس نہیں کیا جاسکتا۔ شفعہ کا جو حق تعلیم کیا گیا ہے، یہ معقول المعنی نہیں بلکہ خلاف قیاس ہے کیونکہ ارشاد الہی ہے <sup>۳۲</sup>

”اے ایمان والو نہ کھاؤ اپنے مال آپس میں باطل ذرائع سے مگر یہ کہ تجارت ہو

تہاری باہمی رضامندی سے“ (۲۱ - ۲۹)

تجارت کے لئے ضروری ہے کہ فریقین کی رضامندی سے ہو لیکن یہاں مشتری کی رضامندی کے بغیر مشتری کی جائیداد اس کی ادا کردہ قیمت دے کر شفعہ کو منتقل کر دی جاتی ہے اس لئے حق شفعہ خلاف قیاس ہے اور جب اصل خلاف قیاس ہو تو اس پر مزید قیاس نہیں کیا جاسکتا عصر حاضر کے نامور محقق شیخ محمد ابو زھرہ رحمۃ اللہ علیہ: اصول الفقہ، سیر انمبر ۲۳۱ میں قیاس کی بحث کے ضمن میں حکم پر بحث کرتے ہوئے لکھتے ہیں کہ اسی لئے علماء نے احکام کی دو قسمیں بیان کی ہیں۔

۱۔ احکام تعبدیہ وہ ہیں جن میں قیاس جاری نہیں ہوتا کیونکہ قیاس کا دار و مدار حکم کی علت کی معرفت پر ہے اور احکام تعبدیہ میں حکم کی علت جاننے کا کوئی راستہ نہیں جیسے مناسک حج وغیرہ۔

۲۔ احکام معقول المعنی یہ وہ ہیں جن میں قیاس جاری ہوتا ہے کیونکہ عقل بشری کے لئے اس کی علت کا ادراک ممکن ہے۔

### احکام تعبدیہ :

یعنی وہ احکام جن کو محض اس لئے ادا کیا جاتا ہے کہ وہ احکام خداوندی ہیں اور عقل انسانی ان کی علت کے ادراک سے قاصر ہوتی ہے جیسے مناسک حج (میں سعی رمی جبار وغیرہ کے ضمن میں حضرت شیخ نے اس بات کی بھی تصریح کی ہے کہ احکام کے تعبدی ہونے کا یہ معنی ہرگز نہیں کہ ان میں کوئی شرعی حکمت نہیں ہوتی یا اس کا کوئی فائدہ نہیں ہوتا اس میں

حکمت بھی ہے اور فائدہ بھی لیکن عقل انسانی کی یہ استطاعت نہیں کہ وہ علل جزئیہ کا ادراک کر سکے جس پر از روئے قیاس احکام کی بنیاد رکھی جاسکے شیخ لکھتے ہیں کہ جو حکم خلاف قیاس اس پر دیگر امور کو قیاس نہیں کیا جاسکتا۔ اب علماء اصول کا یہ طے شدہ کلیہ ہے کہ از راہ قیاس شفعہ کے حق واروں میں اضافہ جائز نہیں۔ اس لیے ہمیں انہیں پر اکتفا کرنا پڑے گا۔ جن کو حضور کریم علیہ الصلوٰۃ والتسلیم نے شفعہ کرنے کا حق عطا فرمایا ہے اس لیے ان میں حقداروں میں شفعہ کا حق محصور ہوگا اور مزید اضافہ ممنوع ہوگا۔ یہ امر از قبیل استحباب یا اباحت نہیں جہاں حکومت کو قانون سازی کا اختیار حاصل ہوگا۔

فاضل حج صاحب نے چند مثالیں دی ہیں جن سے یہ واضح کرنے کی کوشش فرمائی ہے کہ فقہار نے بر بنائے قیاس شفعہ کے حقداروں میں اضافہ کیا ہے اور جب فقہار نے بذریعہ قیاس شفعہ کے حقداروں میں اضافہ کیا ہے تو حکومت وقت کو بھی مفاد عامہ کے پیش نظر شفعہ کے حقداروں میں اضافہ کا حق ہوگا۔ پہلی مثال انہوں نے شریک فی الشرب کی دی ہے۔ یعنی جو حق آبپاشی میں شریک ہو اس کو بذریعہ نص نہیں بلکہ بر بنائے قیاس شفعہ کا حق دیا ہے لیکن فاضل حبش صاحب کی یہ رائے محل نظر ہے کیونکہ ابھی وہ حدیث نقل کی جا چکی ہے جس میں خلیط کو بھی شفعہ کا حق دیا گیا ہے اور خلیط کی لغوی تحقیق، مستند کتب لغت سے کر دی ہے یعنی جرحض بیعہ جائداد میں تو حصہ دار نہ ہو لیکن اس کے حقوق یعنی پانی اور راستہ میں شریک ہو اسے خلیط کہتے ہیں۔ جس سے یہ امر واضح ہو گیا کہ حقوق آبپاشی میں جو شریک ہے اسے سنت نبوی نے شفعہ کا حق دیا ہے، اس کا حق شفعہ قیاس سے ثابت نہیں۔

فاضل حبش صاحب نے یہ ثابت کرنے کے لیے کہ راستہ میں صرف ملکیت کی وجہ سے شریکت شفعہ کا حق نہیں بلکہ اگر ملکیت نہ ہو صرف گزرنے کا حق ہو، اس کی بنا پر بھی شفعہ کیا جاسکتا ہے۔ جو خلیط میں داخل نہیں، اس لیے یہ اضافہ بر بنائے قیاس ہے۔ اس نقطہ کو واضح کرنے کے لیے انہوں نے چند مثالیں دی ہیں۔ جن کو ترتیب وار ذکر کرنے کے بعد میں ان کا تجزیہ کر دوں گا کہ کیا ان مثالوں سے جناب حبش صاحب کا مدعی ثابت ہوتا ہے یا نہیں؟ نمبر ۱۔ پہلی مثال ایک شخص ایک سرانے کا مالک ہے۔ جس میں اس نے مسجد تعمیر کی ہے۔



اس کو سرائے سے الگ کر دیا ہے اور لوگوں کو نماز پڑھنے کا اذن عام دے دیا ہے۔ لوگ وہاں نماز پڑھنے لگے۔ اب وہ مسجد عوام کی مسجد میں بدل گئی۔ اس کے بعد سرائے کا مالک سارے کمرے مختلف لوگوں کو فروخت کر دیتا ہے۔ اب وہ سرائے نہیں رہی بلکہ اس نے ایک درب (کوچہ و گلی) کی شکل اختیار کر لی، بعد ازاں ان کمروں میں سے ایک کمرہ فروخت کر دیا جاتا ہے جیسے امام محمدؒ کے نزدیک دوسرے کمرے کے مالکان کو شفعہ کا حق حاصل ہے۔

(فتاویٰ قاضی خان)

یہ ظاہر ہے کہ یہ درب میں ملکیت کا کس نہیں ہے اس کے باوجود شفعہ خلیط کے قانون پر عمل کیا گیا ہے۔

اس مثال سے جو نتیجہ اخذ کیا گیا ہے وہ کم از کم میرے لیے باعث حیرت ہے، کیونکہ جب بھی اس قسم کی جائیداد مختلف لوگ خریدتے ہیں تو خریدتے وقت دیگر امور کے علاوہ اس امر کی بھی وضاحت کر دی جاتی ہے کہ اس نے جائیداد کو جمیع حقوق کے ساتھ خریدا ہے۔ اگر باہر خریدار کی طرح اس فروخت شدہ سرائے کے ایک یا دو کمروں کا مالک ہے اسی نسبت سے راہ گزریں بھی اس کا حصہ ہے اور شفعہ خلیط کی یہی تعریف THE MUSLIM LAW OF PREEMPTION کے مصنف جناب محمد اللہ صاحب نے فتاویٰ عالمگیری باب الشفعہ مع اس کے عربی متن اور انگریزی ترجمہ کے نقل کیا ہے۔ اس سے چند سطر پہلے فتاویٰ عالمگیری کی عبارت میں عموماً کرنے سے یہ حقیقت واضح ہو جاتی ہے کہ ایک درب (کوچہ) کے مکین راستہ میں حصہ دار ہیں اور صرف راستہ میں ملکیت کے حق کی بنا پر انہیں شفعہ کا حق حاصل ہے اور اگر کسی وجہ سے راستہ میں حق ملکیت نہ ہو تو حق شفعہ ساقط ہو جاتا ہے۔ اس کتاب کے صفحہ نمبر ۹۳ پر جزئی نمبر ۲۹ میں مذکور ہے کہ ایک کوچہ غیر نافذہ ہے، اس میں ایک قوم کے مکانات ہیں، ان مکانات میں سے ایک شخص اپنا گھر فروخت کرتا ہے اور اس کا راستہ شارع اعظم کی طرف کھلتا ہے اور مکان کے خریدار کو درب کے راستہ میں اپنا حصہ فروخت نہیں کرتا تو اصحاب درب کو شفعہ کا حق حاصل ہے۔ کیونکہ وہ مکان کی بیع کے وقت راستے میں حصہ دار ہیں اور اگر اس وقت انہوں نے شفعہ کا حق استعمال نہ کیا تو پھر مشتری نے اس مکان کو فروخت کیا تو اول کوچہ کو شفعہ کا حق نہیں ہوگا۔ کیونکہ دوسری

بیع کے وقت اس مکان کے راستے میں وہ حصہ دار نہیں۔ اس مثال سے واضح ہو گیا کہ حرب میں جو مکانات ہیں ان کے مالکان کو صرف حق گزار نہیں ہوتا بلکہ وہ اپنے اپنے حصے کے مطابق راستہ کی ملکیت میں بھی حصہ دار ہوتے ہیں اور اگر صرف حق گزار کو بنا شفعہ قرار دیا جائے تو ہر شارع اعظم کی وجہ سے بھی شفعہ ہو سکتا کیونکہ اس پر سے گزارنے کا حق سب کو حاصل ہے۔

### مثال نمبر ۲:

دوسری مثال وضاحت طلب ہے پہلے میں اس کا مفہوم بیان کرتا ہوں۔ اس کے بعد اس پر مرتب ہونے والا نتیجہ ذکر کیا جائے گا۔ کبھی چھوٹی چھوٹی گلیاں ہیں جو ایک واوی پر جا کر ختم ہوتی ہیں۔ اگر ان میں سے کوئی مکان فروخت کیا جائے تو ان گلیوں میں سے ہر ایک گلی کے مکینوں کو شفعہ کا حق حاصل ہو گا یا نہیں؟ اس کا انحصار واوی کی ملکیت کی نوعیت پر ہے۔ اس کی دو صورتیں ہیں۔

۱۔ وہ واوی کسی ایک شخص کی ملکیت میں ہوگی یا نہیں؟ اگر وہ ایک شخص کی ملکیت ہے اگرچہ لوگوں نے اب اسے بطور شارع عام استعمال کرنا شروع کر دیا ہے تو وہ کوچے غیر نافذ ہوں گے، کیونکہ علوم کا اسے بطور راستہ استعمال کرنا عارضی ہے جب بھی واوی کا مالک چاہے گا اس پر دیوار تعمیر کر کے راستے بند کر سکتا ہے۔ اس لیے ان کوچوں کی حیثیت غیر نافذہ کوچوں کی سی ہوگی اور ہر کوچے کے مکینوں کو اپنے کوچے کے فروخت شدہ مکان پر شفعہ کا حق حاصل ہوگا۔

۲۔ اور اگر وہ واوی کسی فرد خاص کی ملکیت نہیں ہے، اس کی حیثیت شارع عام کی ہوگی اور اس میں کھلنے والے کوچے نافذہ ہوں گے اور ان کے مکینوں کو شفعہ کا حق حاصل نہ ہوگا۔ پہلی صورت کو انہوں نے سرانے کے کونے میں بنائی جانے والی مسجد سے تشبیہ دی ہے اور اس کے بارے میں ہم اوپر بتائے ہیں کہ سرانے کے فروخت شدہ کمروں کے مالکوں کا راستہ میں بھی حق ملکیت ہے۔ اس لیے وہ شفعہ کرنے کا حق رکھتے ہیں اور دوسری صورت کی تشبیہ مسجد خطہ سے دی گئی ہے، جس کا راستہ طریق نافذہ ہوتا ہے اور اس کی بنا پر کسی کو شفعہ کا حق

نہیں ہوتا۔ اب پہلی صورت میں جب کہ اس زقاق کے مکینوں کو شفعہ حق حاصل ہے۔ اس کی وجہ یہ ہے کہ وہ راستہ میں بھی حق ملکیت رکھتے ہیں اور یہی غلطی کی تعریف ہے اور دوسری صورت میں کیونکہ طریق نافذہ میں صرف گزرنے کا حق حاصل ہوتا ہے۔ ملکیت کا حق نہیں ہوتا، اس لیے وہاں مکینوں کو شفعہ کا استحقاق نہیں اگر صرف راستہ کا استعمال وجہ استحقاق شفعہ ہوتا پھر طرق نافذہ اور غیر نافذہ کی یہ تفریق بے معنی ہوتی۔

یلمسری مثال :

جس کو شیخ امام زاہد عبدالواحد شیبانی نے بخارا کی گلیوں کے بارے میں بیان کیا ہے کہ بخارا کی چھوٹی گلیوں کے آگے ایک وادی ہے تو اس گلی کے مکینوں کو بھی شفعہ کا حق حاصل ہے اور یہ گلیاں طرق نافذہ کی طرح نہیں ہوں گی۔ گویا اس سے معلوم ہو گیا کہ وہ وادی ایک شخص کی انفرادی ملکیت ہے۔ اس لیے بخارا کی یہ گلیاں طرق غیر نافذہ متصور ہوں گی اور اسی بنا پر ہر گلی کے مکین کو شفعہ کا حق حاصل ہوگا اور اس کی وجہ یہ ہے کہ طرق غیر نافذہ میں مکینوں کو صرف گزرنے کا ہی حق نہیں ہوتا بلکہ ان کی ملکیت کے حق میں بھی وہ شریک ہوتے ہیں۔ ان تینوں مثالوں میں جن کو حق شفعہ دیا گیا ہے وہ غلط ہیں جن کو شفعہ کا حق بناءً علی القیاس نہیں دیا گیا بلکہ نص سے ثابت ہے یہ

چوتھی مثال :

فاضل جسٹس صاحب نے امیر علی کی کتاب محمدن لار اور طیب جی کی کتاب محمد لار کے جو حوالے پیش کئے ہیں وہ بھی ہمارے موقف کی تائید کرتے ہیں۔ ہم صرف شریک کو شفعہ کا حق نہیں دیتے جو بیعہ جائداد کے حقوق میں حصہ دار ہوتا ہے۔ بلکہ غلطی کو بھی حق دیتے ہیں جو کہ بیعہ جائداد کے حقوق میں حصہ دار ہوتا ہے۔ فاضل جسٹس صاحب نے تحریر فرمایا ہے کہ دوسری منزل کے مالک کو جب وہ منہدم ہو گئی ہو تو امام محمد رحمۃ اللہ علیہ کے نزدیک شفعہ کا حق حاصل ہے۔ حالانکہ ایسا نہیں بلکہ امام ابو یوسف کے نزدیک اسے حق شفعہ حاصل ہے اور اس کی وجہ میں پہلے تفصیل سے بیان کر چکا ہوں کہ اس کو یہ حق اس رقبہ زمین کی بنا پر حاصل ہے

جس پر پہلی منزل تعمیر شدہ ہے، کیونکہ اس زمین کے ساتھ اس کا تعلق مستقل اور پائیدار ہے۔ اس سے یہ ثابت نہیں ہوتا کہ ان تین مستحقین پر کسی اور مستحق کا اضافہ کیا جا رہا ہے۔ جب یہ امر پایہ ثبوت کو پہنچ گیا کہ مندرجہ بالا مثالوں میں بنا رقیاس کسی اور مستحق کا اضافہ نہیں کیا گیا جیسے جناب فاضل حبٹس صاحب نے خیال فرمایا ہے، تاکہ ہم اس نتیجہ پر پہنچیں کہ جب فقہاء رقیاس کی بنا پر مستحقین شفعہ میں اضافہ کرنے کے مجاز ہیں تو حکومت وقت پر یہ قدغن کیوں عائد کی جائے کہ وہ کسی اور شخص (مزارع) کو ان مستحقین میں داخل نہیں کر سکتی۔

امام شافعیؒ کے بارے میں انہوں نے جو تحریر فرمایا ہے وہ بھی تضاد کو متضمن ہے۔ پہلے بتایا کہ امام شافعیؒ حق شفعہ کو خلاف قیاس گردانتے ہیں کیونکہ اس طرح مشتری کی مرضی کے خلاف اس کی خرید کر وہ جائداد شفعہ کو منتقل کر دی جاتی ہے۔ اس لیے حق شفعہ وہاں تک محدود رہے گا جہاں تک اجازت دی گئی ہے۔ یہ بھی تصریح کی ہے کہ امام شافعیؒ کے نزدیک اس خلاف قیاس قانون پر مزید قیاس کر کے شفعہ کے حق کو وسیع نہیں کیا جاسکتا، کیونکہ یہ طریقہ کار پرائیویٹ انفرادی معاہدہ کے حق کی کنفی کرتا ہے اور اس میں فریقین کی رضا مندی کو ضروری نہیں سمجھتا۔ اس کے معاً بعد لکھتے ہیں امام شافعیؒ اس کے علاوہ دوسروں کو حق شفعہ دینے پر کوئی پابندی عائد نہیں کرتے۔ مندرجہ بالا مثالوں کو ذکر کرنے کے بعد جناب فاضل حبٹس صاحب نے اپنی رائے کا اظہار باری الفاظ کیا ہے کہ یہ فقہی آراء جو کتاب و سنت کی کسی نص پر مبنی نہیں۔ حکومت کو معاشرہ کے مفاد اور بہبود کے لیے نئے نئے مستحق کے اضافہ سے نہیں روک سکتیں حالانکہ میں نے کئی مرتبہ یہ واضح کیا ہے کہ شفعہ کا حق دیا گیا ہے وہ قیاس کی بنا پر نہیں بلکہ احادیث نبویؐ کی بنا پر دیا گیا ہے۔ فاضل حبٹس صاحب فرماتے ہیں کہ یہ ایک فقہی رائے ہے کہ شفعہ صرف وہ آدمی کر سکتا ہے جو اس جائداد کا مالک ہو جس کی بنا پر اسے شفعہ کرنے کا حق دیا گیا ہے۔ یہ اصول احادیث سے ماخوذ نہیں۔ حالانکہ میں بار بار یہ ثابت کر چکا ہوں کہ یہ اصول احادیث نبویؐ سے ماخوذ ہے۔ جس سے صرف ان لوگوں کو شفعہ کا حق دیا گیا ہے جو یا تو مشترکہ جائداد میں حصہ دار ہیں یا اس جائداد کے مالک ہیں جس کا راستہ اور فروخت شدہ زمین کا راستہ ایک ہے۔ یا وہ پڑوسی ہیں۔ یہاں فاضل حبٹس صاحب نے امام محمدؒ کے قول کا سہارا لیا ہے، جس کا ذکر قبل ازیں کئی بار

گزر چکا ہے۔ جو دوسری منزل کے مالک کو محض اس لیے وہ شفعہ کا حق دیتے ہیں کہ وہ پہلی منزل کے اوپر مکان تعمیر کرنے کا حق رکھتا ہے۔ پہلی بات تو یہ ہے کہ یہ امام محمد کا قول نہیں بلکہ امام ابو یوسف کا قول ہے، انھوں نے استحقاق شفعہ کی وجہ یہ بتائی ہے کہ دوسری منزل والے کا رقبہ زمین کے ساتھ مستقل اور ابدی تعلق ہے۔ مفصل بحث پہلے گزر چکی ہے لہذا اس قول پر قیاس کر کے مزارع کو شفعہ کا حق دینا قطعاً درست نہیں کیونکہ مزارع کو اس زمین میں ملکیت کا حق حاصل نہیں بلکہ صرف کھیتی باڑی کا حق مشروط معاہدہ کے مطابق حاصل ہے۔ اس لیے مزارع کو دوسری منزل کے مالک پر قیاس کرنا صحیح الفارق ہے۔ اگر محض کسی قسم کے حق کو شفعہ کے لیے کافی سمجھا جاتا تو مکان کا اگر یہ دار بھی اس مکان میں رہنے کا حق رکھتا ہے، اس کو بھی شفعہ کا حق دار تسلیم کیا جاتا، اسی طرح مالک مکان نے اگر کسی کو اپنا مکان عاریتہ پر ہائٹس کے لیے دیا ہوا ہے تو اس کو بھی شفعہ کا حق ہونا چاہیے۔ حالانکہ کوئی بھی اس کو تسلیم نہیں کرتا۔

(جسٹس پیر محمد کرم شاہ (پی۔ ایل جے ۱۹۸۶ء سپریم کورٹ صفحہ ۶۱۲)

بروایت امام مالک دمشقی۔ عبد امیر المؤمنین میں ضحاک بن خلیفہ نے اپنے تالاب سے جو مدینہ منورہ سے قریب ہے، اپنی اراضی کے لیے کلابہ نکالنا چاہا، مگر یہ نالی (کلابہ) حضرت محمد بن مسلمہ کی اراضی سے ہو کر گزرتی تھی اور انہوں نے اس کی اجازت نہ دی۔ ضحاک یہ معاملہ امیر المؤمنین کے حضور لے آئے مگر آپ کے سمجھانے پر بھی محمد بن مسلمہ راضی نہ ہوئے۔ حضرت عمر نے ان (محمد) سے فرمایا آخر آپ اپنے بھائی کی ایسی منفعت میں کیوں مانع ہیں جس سے آپ کو اتنا فائدہ تو ہے کہ کبھی کبھار آپ بھی اس میں سے پانی استعمال کر سکیں گے؟ آپ کا اس میں نقصان تو ہے ہی نہیں۔ مگر محمد بن مسلمہ انکار ہی پر اڑے رہے۔ حضرت عمر نے آخری فیصلہ یہ فرمایا کہ ضحاک اپنا کلابہ ضرور نکالیں گے خواہ تمہارے شکم پر ہو کر گذرے۔

(فقہ عمر، کتاب الشفعۃ ص ۳۳ مصنف حجۃ الاسلام حضرت شاہ ولی اللہ دہلوی)

۴۔ حق شفعہ میں فوقیت۔

PRIORITIES IN THE RIGHT OF PRE-EMPTION

جہاں یہ جائیداد غیر منقولہ فروخت شدہ سے وابستہ خاص حقوق میں حصہ داران ایک سے

زیادہ ہوں تو خاص حق رکھنے والے شخص کو عام حق رکھنے والے پر برتری حاصل ہوگی۔

### تمثیلات

(i) ایک باغ جو چھوٹی نہر سے نکلنے والے چشمہ آب سے سیراب ہوتا ہے، اگر یہ باغ فروخت ہو جائے تو وہ شخص جو چشمہ آب سے آب پاشی کا حق رکھتا ہے اسے ہر اس شخص پر برتری حاصل ہوگی جسے نہر سے آب پاشی کا حق میسر ہے۔ لیکن اگر یہی باغ چھوٹی نہر سے سیراب ہوتا ہے۔ تب چشمہ آب سے آب پاشی کا حق رکھنے والا نیز وہ شخص جسے بڑے آب پاشی کا حق ہے، دونوں شفعہ کے حق دار ہوں گے۔

(ii) جبکہ ایک سے زیادہ شفعہ داران ہوں اور ایک کو راستہ کا حق ہو اور دوسرے کو بیع شدہ جائداد غیر منقولہ سے وابستہ نکاسی آب کا حق حاصل ہو۔ ایسی صورت میں جس شخص کو راستہ کا حق ہے اسے نکاسی آب کا حق رکھنے والے شخص پر فوقیت ہوگی۔

(iii) خاص حق میں شرکت کنندہ مالک جائداد جس کی بنا پر وہ نزدیک واقع جائداد غیر منقولہ بیع شدہ پر بطور شفعہ ادعا کرتا ہے۔ اس شفعہ دار پر فوقیت رکھے گا جو بیع شدہ جائداد غیر منقولہ سے قریبی جائداد کا مالک نہیں ہے۔

### شرح :

ملک العلماء کا سانی نے البدائع ج ۵ ص ۸ میں لکھا ہے کہ "جب شفعہ کے استحقاق کے اسباب جمع ہو جائیں تو پھر ترتیب میں جو زیادہ قوی ہوگا اس کو مقدم رکھا جائے گا اور اس کے بعد جو اس سے کم درجہ قوی ہوگا اس کو رکھا جائے گا۔ پس شریک کو خلیط پر اور خلیط کو جبار پر مقدم رکھا جائے گا۔"

رسول کریم صلی اللہ علیہ وسلم سے مروی ہے کہ شریک خلیط سے زیادہ حقدار ہے اور خلیط اس کے غیر سے زیادہ حق دار ہے کیونکہ حق شفعہ کے ثبوت میں جو چیز موثر ہے وہ ایک تو وارث کے ضرر اور اس کی اذیت رسانی کا تدارک ہے۔ ضرر اور اذیت کے پہنچنے کا سبب قرابت و اتصال ہے۔ مشترکہ کھاتا کی قرابت و اتصال زیادہ قوی ہے۔ خلیط کا اس سے کم درجہ ہے اور جبار کا اس سے کم اس لیے اس ترتیب کو ملحوظ رکھا جائے گا۔

یہ حدیث الشریک احق من الخلیط ... الخ جو علامہ کاسانی نے البدائع میں نقل کی ہے، دوسری مستند کتب میں بھی موجود ہے۔

شیخ الاسلام ابو الحسن علی بن ابی بکر الرضیانی نے اپنی معروف کتاب "الہدایہ" میں بھی اس سے استدلال کیا ہے۔ (ج ۴ ص ۳۹۰)

اور شمس الاممہ سرخسی نے بھی اپنی کتاب المبسوط ج ۴ کے صفحہ ۹۲ پر اس حدیث کو نقل کیا ہے۔

علامہ طحاوی نے الدر المنثور کی شرح میں بھی اس کو بیان کیا ہے۔

(پاکستان لاجرل ۱۹۸۶ء سپریم کورٹ صفحہ ۵۹۵)

۸۔ مشترکہ حق شفعہ کس طرح استعمال کیا جائے۔

JOINT RIGHT OF PRE EMPTION HOW EXERCISED

جب کبھی حق شفعہ کسی جماعت یا گروہ اشخاص کو تفویض ہو تو حق مذکور کو ایسی جماعت یا گروہ کے جملہ اشخاص مشترکہ طور پر استعمال کر سکتے ہیں اور اگر وہ اس کو مل کر استعمال نہ کریں تو ان میں سے دو یا زیادہ اشخاص مل کر استعمال کر سکتے ہیں اور اگر ان میں سے دو یا زیادہ مشترکہ طور پر استعمال نہ کریں تو وہ فرداً فرداً ایسا کر سکتے ہیں۔

شرح

دفعہ ہذا سابق قانون شفعہ پنجاب کی دفعہ ۱۳ کی مکمل طور پر بجالی ہے جس میں جماعت یا ارکان جماعت کا حق شفعہ مذکور ہے اس دفعہ کا منشا یہ ہے کہ جب حق شفعہ کسی جماعت کو حاصل ہوتا ہے تو ایسی جماعت کے جملہ افراد حق شفعہ کا ادعا کرنے کے مجاز ہوتے ہیں، اگر ساری جماعت کے ارکان حق استعمال نہ کریں تو ان میں سے دو یا زیادہ اشخاص ملکر اس حق کو استعمال کر سکتے ہیں۔ حتیٰ کہ اس جماعت کا صرف ایک فرد بھی حق شفعہ کا ادعا کر سکتا ہے۔ دفعہ ہذا کسی ایسے شفعدار کو مشتری پر فوقیت نہیں دیتی جو شفعدار سے برابر حقوق رکھتا

ہو۔ ۸۳ پنجاب ریکارڈ، ۱۹۰۶ء

اسی طرح جب دعویٰ ایک سے زیادہ افراد کی طرف سے دائر ہو اور ان میں سے

چند اپنا دعویٰ واپس لے لیں تو اس کا اثربقیا مدعیان پر نہیں پڑے گا۔ اگر ان کا حق ترک دعویٰ کرنے والوں کے مساوی ہو، نہیں پڑے گا۔ انڈین کیس ۶۹۲۔

۹۔ طریقہ تقسیم جائداد جبکہ ایک سے زیادہ اشخاص یکساں حقدار ہوں۔

جبکہ عدالت میں عیاں ہو کہ دو سے زیادہ اشخاص شفعہ کے حقدار ہیں، تو جائداد ان میں بھجہ برابر تقسیم ہوگی۔

تمثیل :

الف کا مکان میں نصف حصہ ملکیتی ہے، ب کا ایک تہائی اور ج کا اس مکان میں چھٹا حصہ ہے۔ اگر الف اپنا نصف حصہ فروخت کرتا ہے، تو دیگر دو حصہ داران یعنی ب اور ج مکان کے نصف حصہ میں برابر کا حق شفعہ رکھنے والے ہوں گے اور یہ نصف ب اور ج میں بھجہ برابر تقسیم ہوگا نہ کہ اس مکان میں ان کے حصہ کی نسبت سے ہوگا۔

۱۰۔ حق سے دست برداری۔

جبکہ ایک سے زیادہ شفعہ داران نے مشترکہ یا فرداً فرداً دعویٰ کیا ہو اور ان میں سے کوئی ایک عدالت کے فیصلے سے پہلے اپنے حق سے دست بردار ہو جائے، تو ایسی صورت میں بقیہ شفعہ داران تمام جائداد کے حق دار ہوں گے۔

بشرطیکہ باقی شفیعیان نے ابتداء ہی میں دعویٰ تمام جائداد کے لیے کیا ہو۔

شرح

دست برداری یا واپسی دعویٰ :

از روئے حکم ۲۳ قاعدہ ۱ ضابطہ دیوانی مدعی کسی ایک یا ایک سے زائد مدعا علیہم کے خلاف اپنا دائر کردہ دعویٰ واپس لے سکتا ہے یا اس کے کسی جزو کو ترک کر سکتا ہے لیکن اگر کئی مدعی ہوں تو ایک مدعی دوسرے مدعیان کی منظوری کے بغیر مقدمہ سے دست بردار نہیں ہو سکتا۔ نیز جبکہ عدالت مطمئن ہو کہ کسی باضابطہ نقص کی بنا پر مقدمہ خارج ہوگا یا دیگر مناسب وجوہ ہوں تو وہ مدعی کو اسی بنا پر منی صحت پر دوسرا دعویٰ داخل کرنیکی اجازت دے سکتی ہے۔



باب کی طرف سے حق شفعہ سے دست برداری اس کے لڑکے کو حق شفعہ کے دعویٰ سے محروم نہیں کرتی بشرطیکہ اس کا دعویٰ اس کے اپنے حق پر مبنی ہو۔ لے۔ آئی۔ آر۔ کسی نالٹھ سے کیے از مدعیان کا ترک حق اور دست برداری دیگر مدعیان کو شفعہ کی نالٹھ میں کامیاب ہونے سے محروم نہیں کر سکتی۔ پی۔ ایل۔ ڈی۔ ۱۹۷۲ء پشاور ۱۲۶

۱۱۔ اراضی کے متعلقات کی بیع

جب کہ صرف درختوں یا عمارات کی بیع بدون اراضی ہوئی ہو تو ایسے درختوں یا عمارت کے ڈھانچہ کی نسبت کوئی حق شفعہ موجود نہ ہوگا، لیکن جبکہ اراضی مع اس پر درختوں اور عمارت کے فروخت ہوئی ہو، تو درختاں اور عمارت بہ اعراض حق شفعہ اراضی کے ساتھ شامل سمجھی جائیں گی۔

۱۲۔ بیع کی منسوخی کا حق

جبکہ بائع نے معاہدہ بیع میں یہ شرط رکھی ہو اور اس معاہدہ میں لکھ دیا گیا ہو کہ مقررہ عرصہ میں جو ساٹھ دن سے زیادہ نہ ہوگا، یہ اسے منسوخ کر سکے گا تو شفعہ کا حق اس معاہدہ کے ہونے پر رو بہ عمل آئے گا۔

مگر شرط یہ ہے کہ اس میں اختیار عیب، یا اختیار رویت یا مشتری کے معاہدہ بیع کو منسوخ کرنے کے اختیار کی قدغن، حق شفعہ کے استعمال میں ہرگز مانع نہ ہوگی۔

شرح :

حق شفعہ کے ثبوت کے لیے یہ شرط ہے کہ بیع سے بائع کا حق ملکیت قطعی طور پر ساقط ہو گیا ہو، اس بنا پر فاسد بیع میں جب تک بائع کو بیع کے فسخ کرنے کا حق ساقط نہ ہو گیا ہو شفعہ کا حق نہ ہوگا۔ (ڈاکٹر تنزیل الرحمن۔ مجموعہ قوانین اسلام جلد ۶ ص ۲۱۹۹)

بیع فاسد میں مشتری کے تعمیر کرنے کی صورت میں شفعہ کا وجوب :

امام ابو حنیفہ نے فرمایا ہے کہ اگر کسی شخص نے کوئی اراضی بیع فاسد کے ذریعہ خریدی اور اس اراضی پر عمارت تعمیر کر لی تو شفعہ کو شفعہ کا حق حاصل ہو جائے گا، کیونکہ اس تعمیر کی وجہ سے بائع کا حق فسخ ساقط ہو گیا اور وجوب شفعہ کا جو امر مانع تھا وہ زائل ہو گیا، اور امام ابو یوسف و امام

محمد نے فرمایا ہے کہ شفعہ کا حق ثابت نہ ہوگا۔ ان دونوں حضرات کے نزدیک مشتری کی تعمیر سے بائع کا حق فسخ زائل نہیں ہوتا، لہذا حق شفعہ کا مانع موجود ہوگا۔

(الکاسانی، بدائع الصنائع ج ۵ ص ۱۳)

صاحب بدائع الصنائع کے امام ابو حنیفہؒ کے قول کو مقدم کرنے سے ظاہر ہوتا ہے کہ فقہار احناف نے امام ابو حنیفہ کے قول کو اختیار کیا ہے۔

ردالمحتار میں لکھا ہے کہ جو حکم اراضی میں مشتری کے عمارات تعمیر کر لینے کا ہے وہی حکم اس وقت بھی ہوگا جب کہ بیع فاسد کا مشتری کسی دیگر عقد کے ذریعہ فاسد بیع کے مبیعہ کو اپنی ملکیت سے کسی کی جانب منتقل کر دے، مثلاً بیع وغیرہ کر دے۔ (ابن عابدین۔ ردالمحتار، ج ۵ ص ۲۰۴)

یہ اصول مسئلہ ہے کہ شفعہ کا حق اس وقت واجب ہوگا جب بائع کا حق مبیعہ سے قطعاً ساقط ہو گیا ہو۔ چنانچہ شفعہ کو اس وقت تک شفعہ کا حق حاصل نہ ہوگا جب تک بائع کا اختیار شرط ساقط نہ ہو جائے، اس لیے کہ بائع کا اختیار مبیعہ کو اس کی ملکیت سے خارج ہونے سے مانع ہوتا ہے۔ جس وقت وہ اپنا اختیار ساقط کرے گا یا اختیار کسی سبب سے ساقط ہو جائے گا، تو اس وقت بائع کی ملکیت کا قطعی ساقط ہو جانا وجود میں آجائے گا۔

اگر مشتری نے اپنے حق میں اختیار شرط کیا ہو تو یہ امر حق شفعہ کے وجوب کا مانع نہ ہوگا۔ اور اگر بائع و مشتری دونوں نے اپنے لیے اختیار رکھا ہو تو جب تک بائع کا اختیار باقی ہوگا شفعہ کو شفعہ کا حق حاصل نہ ہوگا کیونکہ مبیعہ بائع کی ملکیت میں قائم ہوگا، برخلاف مشتری کے اختیار کے۔ چنانچہ اگر بائع نے اپنا اختیار ساقط کر دیا مگر مشتری کا باقی رہا تو شفعہ کا وجوب ہو جائے گا، کیونکہ بائع کے اختیار ساتھ کر دینے سے مبیعہ مشفوعہ اس کی ملکیت سے قطعاً خارج ہو گیا اور مشتری کا اختیار حق شفعہ کا مانع نہیں ہوگا۔ اب جس صورت میں کہ دونوں نے اپنے لیے اختیار رکھا ہو اور اختیار کی مدت میں مبیعہ مشفوعہ کی ہم سائیگی میں کوئی مکان فروخت ہوا ہو تو اس فریق کو شفعہ کا حق حاصل ہوگا جو اپنا اختیار اس کے ساتھ ساقط کر دے گا۔ اگر بائع نے بیع کو فسخ کر دیا تو اس کا شفعہ کا حق اس بنا پر ہوگا کہ مبیعہ بدستور اس کی ملکیت میں قائم رہا، کیوں کہ بیع کو فسخ کر دیا گیا ہے اور اگر مشتری نے ساقط کیا تو مشتری کو اس ہمسائیگی والے مکان

میں شفعہ کا حق حاصل ہو جائے گا۔ کیونکہ اس کے خیار ساقط کرنے کے یہ معنی ہونگے کہ اس نے بیع کو اپنے حق میں نافذ اور قطعی کر لیا۔ (الکاسانی۔ بدائع ج ۵ ص ۱۳)

شفیع کا خیار عیب و خیار رویت :

شفیع کا خیار عیب و خیار رویت حق شفعہ کے باطل ہونے کا سبب نہیں ہوتا، کیونکہ شفعہ بالغ کے مقابل مشتری کا درجہ رکھتا ہے اور مشتری کو یہ دونوں خیار حاصل ہوتے ہیں۔ اگر مشتری غیر مبیعہ مشنوعہ سے متعلق اپنا خیار رویت مبیعہ کو دیکھ کر ساقط کر دیا ہو یا عیب سے بابت کو منظور کر لیا ہو تب بھی شفعہ کا اپنا ذاتی خیار عیب و خیار رویت ساقط نہ ہوگا، کیونکہ مشتری اس معاملے میں شفعہ کا نائب نہیں ہے۔ (ابن عابدین۔ ردالمحتار ج ۵ ص ۱۹۹)

۱۳۔ شفعہ کی طلبیں

۱۔ شہرخص کا حق شفعہ لازماً زائل ہو جائے گا جب تک کہ وہ شخص مندرجہ ذیل ترتیب سے شفعہ کی طلبیں نہ کرے یعنی :

ا۔ 'طلب مواثبت'

ب۔ 'طلب اشہاد' اور

ج۔ 'طلب خصومتہ'

تشریح :

'طلب مواثبت' سے مراد ہے شفعہ دار کی جانب سے اس نشست یا مجلس میں جس میں کہ اسے بیع کے بارے میں پتہ چلا ہو، اپنے حق شفعہ کو استعمال کرنے کے لیے اپنی خواہش کا اعلان کرتے ہوئے فوری طلب کا اظہار کرنا۔

نوٹ : کوئی سے الفاظ جن سے حق شفعہ کے استعمال کی خواہش ظاہر ہوتی ہو کافی ہیں۔

(ii)۔ 'طلب اشہاد' سے مراد ہے شہادت بہم پہنچانے کے ذریعے طلب۔

(iii)۔ 'طلب خصومتہ' سے مراد ہے دعویٰ داخل کرنے کے ذریعے طلب۔

۲۔ جب بھی کسی ذریعے سے بیع کی بابت شفعہ کو پتہ چلے، وہ لازماً طلب مواثبت کرے۔

۳۔ جب کہ تحت دفعہ (۲) شفعہ دار نے طلب مواثبت برپا کر لی ہو، تب وہ اس کے بعد جس قدر جلد ممکن ہو، مگر دو ہفتہ سے زیادہ تاخیراً نہ ہو۔ زیر دفعہ ۳۱ نوٹس کی تاریخ سے یا علم ہونے سے جو امر سبھی پہلے واقع ہو، دو سچے گواہوں کے تصدیق شدہ تحریری نوٹس مشتری کو بذریعہ لفاظہ ڈاک رجسٹری شدہ مع وہی امید کے بھیج کر اپنے حق شفعہ کے استعمال کرنے کی خواہش کی توثیق کرتے ہوئے طلب اشہاد کرے۔

مگر شرط یہ ہے کہ جن علاقوں (خطوں) میں ڈاک خانہ کی سہولتوں کی کمی کی وجہ سے شفعہ دار کے لیے رجسٹری شدہ نوٹس ارسال کرنا ممکن نہ ہو تو وہ دو سچے گواہوں کی موجودگی میں طلب اشہاد کرے یہ

۴۔ جب کہ شفعہ دار نے تحت ذیلی (۲) طلب مواثبت اور ذیلی دفعہ (۳) کے تحت طلب اشہاد کے تقاضے پورے کر لیے ہوں تو اس پر لازم ہے کہ عدالت ذی اختیار میں اپنے حق شفعہ کے نفاذ کی غرض سے طلب خصومت کرے۔

پی۔ ایل ڈی ۱۹۸۶ء سپریم کورٹ صفحہ ۳۹۸ علامہ پیر محمد کرم شاہ ازھری جسٹس رقم طراز ہیں کہ میں شفعہ کے مختلف مراحل کا ذکر کرتا ہوں۔

۱۔ طلب المواثبت

۲۔ طلب تقریر

۳۔ طلب خصومت

طلب مواثبت: کا یہ مطلب ہے کہ جس وقت اسے بیع کا علم ہو تو بلا توقف وہ یہ اعلان کرے کہ میں اس کے خلاف شفعہ کروں گا۔ امام صاحب کے نزدیک جب مجلس میں اس کو بیع کا علم ہو اس مجلس کے برخاست ہونے سے پہلے وہ اعلان کر سکتا ہے ورنہ اگر اس نے انتقام مجلس تک طلب مواثبت نہیں کی تو یہ سمجھا جائے گا کہ اس نے اپنی رضامندی کا اظہار کر دیا اور شفعہ کے حق سے دست بردار ہو گیا ہے۔ اس کے بعد اگر وہ طلب مواثبت کرے گا تو وہ قابل قبول نہ ہوگی۔ بعض احناف کی یہ رائے ہے کہ جس وقت اسے بیع کا علم ہو بلا توقف وہ شفعہ کا مطالبہ کر دے لیکن صحیح اور احسن قول یہ ہے کہ مجلس کے اختتام سے قبل اسے اس

بارے میں اپنے فیصلہ کا اعلان کرنا چاہیے۔ کیونکہ اس سلسلہ میں اسے کئی پہلوؤں پر غور و تدبر کی ضرورت ہوتی ہے۔ کیا جس قیمت پر بائع نے مشتری کو اپنی جائداد فروخت کی ہے، کیا یہ قیمت اس کے لیے قابل قبول ہے؟ نیز یہ بھی اسے سوچنا ہوتا ہے کہ یہ نیا مشتری جس نے یہ جائداد خریدی ہے، کیا اس کی شرکت یا اس کی ہمسائیگی اس کے لیے قابل قبول ہے۔ ہو سکتا ہے کوئی ایسا نیا آدمی اس جائداد کو خریدے جس کی شرکت اور ہمسائیگی اس کے لیے قابل اعتراض نہ ہو۔ ان امور پر سوچنے کے لیے اس کو اتنی مہلت ضرور ملنی چاہیے کہ وہ کسی نتیجہ پر پہنچ سکے اور اختتام مجلس تک اسے کافی وقت مل جاتا ہے۔

۱۔ ابن شبرہ، البطلی، اوزاعی، عتبیری، المرفقہ امام ابو حنیفہ کے مہنوا ہیں۔ ان کے علاوہ امام شافعی کا بھی ایک قول امام صاحب کے قول کے موافق ہے۔

۲۔ امام مالک کے نزدیک ایک سال گزرنے سے اس کا حق شفعہ ساقط ہو جاتا ہے۔

۳۔ امام شافعی کا ایک قول یہ ہے کہ طلب موثبت کے لیے تین دن کی مہلت دی جائیگی۔

۴۔ امام احمد کا ایک قول یہ ہے کہ تاخیر سے شفعہ ساقط نہیں ہوتا جب تک کوئی ایسی علامت نہ پائی جائے جو شفعہ کی رضامندی پر دلالت کرے، جیسے وہ زبانی کہہ دے کہ میں شفعہ کے حق سے دست بردار ہوتا ہوں یا اپنے حصہ کی تقسیم کا مطالبہ کر دے وغیرہ وغیرہ لیکن علامہ ابن قدامر جو حنبلی فقہ کے مستند علماء میں شمار ہوتے ہیں وہ اپنی شہرہ آفاق کتاب "المغنی" میں امام احمد کے پہلے قول کی تائید کرتے ہیں اور احادیث نبوی سے استدلال کرتے ہیں کہ

ہم حنبلی اس حدیث سے استدلال کرتے ہیں جو حضرت عمر رضی اللہ عنہ سے مروی ہے کہ حضور علیہ الصلوٰۃ والسلام نے فرمایا کہ شفعہ یوں ہے جیسے یا دل کو باندھنے والی رسی کا کھولنا اور دوسرے الفاظ یہ ہیں کہ شفعہ اس طرح عقال کا کھولنا اگر بندھی رہے تو وہ جانور رکا رہتا ہے۔ اگر چھوڑ دی جائے تو بھاگ جاتا ہے اور قابل ملامت وہ ہے جس نے اس کو چھوڑ دیا ہے۔

دوسری حدیث میں ہے شفعہ اس کے لیے ہے جو جلدی اس کا اعلان کر دے۔

(المغنی ج ۵ ص ۳۰۰)

۵۔ امام ابن حزم نے محلی میں اپنی رائے یوں نقل کی ہے کہ اگر بائع شریک کو یہ نہ بتائے کہ میں یہ جائیداد بیچنا چاہتا ہوں۔ اگر تم لینا چاہتے ہو تو اس شریک کو شفعہ کا یہ حق اسی سال یا اس سے زیادہ تک حاصل رہے گا۔ اس قول کا بطلان اظہر من الشمس ہے۔ اس طرح بیچارے مشتری ہاتھ پر ہاتھ دہرے بیٹھا رہے گا اور جس جائیداد کو اس نے زکوٰۃ صرف کر کے خریدا ہے اس سے استفادہ کرنے سے قاصر رہے گا۔ اس غیر ضروری تاخیر پر تنقید کرتے ہوئے علامہ ابن قدامہ لکھتے ہیں۔

شفعہ کے حق کو تا دیر برقرار رکھنا مشتری کے لیے مضر ہے کیونکہ بیع پر اس کی ملکیت مضبوط نہیں ہوگی اور وہ اس میں تصرف کرنے سے باز رہے گا اور اسے آباد نہیں کرسکے گا۔ کہ مساوا شفعہ اس سے واپس نہ لے لے اور اس کا یہ ضرر اس سے دور نہیں ہو سکتا کہ اس کو قیمت مل جائے گی۔ کیونکہ اس کا نقصان اس قیمت سے بہت زیادہ ہے مزید برآں اس کو ذمہ داری اور جہانی جو کو وقت ہوئی اس کا اندازہ نہیں کیا جاسکتا۔ شفعہ کا جواز اس وجہ سے تھا کہ سابق حصہ داروں یا پڑوسیوں کو ضرر نہ پہنچے لیکن مشتری کو بلاوجہ ضرر پہنچانا شریعت اسلامیہ کس طرح روا رکھ سکتی ہے؛ جس کے قواعد کلیہ میں سے ایک مسلمہ قاعدہ یہ ہے کہ لا ضرر و لا ضرار۔ اس لیے طلب مواثبت کے سلسلہ میں حضرت امام عظیم کا قول ہی عقلاً زیادہ دقیق ہے اور حضورؐ کی حدیث پاک کے عین مطابق ہے یعنی انتہائے مجلس تک طلب مواثبت کو مؤثر کرنے کی اجازت ہے۔ امام شافعیؒ اور امام احمدؒ کا ایک قول بھی امام صاحب کے قول کے مطابق ہے جیسے بالتفصیل اس کا بیان ہو چکا ہے۔ (المنفی ج ۵ ص ۳۰۰)

۲۔ طلب تقریر: اسے طلب اشہاد بھی کہتے ہیں یعنی جب وہ یہ کہے کہ میں شفعہ کروں گا۔ تو اس پر گواہ بھی مقرر کرے تاکہ اگر بعد میں یہ نزاع پیدا ہو کہ جب اسے اس بیع کا علم ہوا تھا تو اس نے بروقت شفعہ کرنے کا اعلان کیا تھا۔ یا نہیں۔ ایسی صورت میں ان گواہوں کی شہادت سے یہ فیصلہ کیا جائے گا کہ اس نے بروقت شفعہ کرنے کا ارادہ ظاہر کیا تھا۔ اس لیے اس کو شفعہ کرنے کا حق حاصل ہے۔

۳۔ تیسرا مرحلہ طلب خصوصیت کا ہے یعنی قاضی کی عدالت میں یہ دعویٰ دائر کر کے کہ

فلاں آدمی نے یہ زمین یا مکان فروخت کیا ہے اور میں شفعہ کرنے کا شرعاً حق دار ہوں اس لیے میرے حق میں فیصلہ کیا جائے۔ اس طلب کو طلبِ خصوصیت کہتے ہیں۔

طلبِ خصوصیت کتنی مدت کے اندر دائر ہونی چاہیے اس میں فقہاء کے متعدد اقوال ہیں: (۱)۔ امام صاحب کا قول یہ ہے کہ تاخیر مطالبہ سے شفعہ کا حق ساتھ نہیں ہوتا جب بھی چاہے وہ شفعہ کا دعویٰ دائر کر سکتا ہے۔

۱۔ امام ابو یوسف سے بھی ایک روایت اسی طرح منقول ہے۔

۲۔ امام ابو یوسف کا دوسرا قول یہ ہے کہ اگر اتنی دیر اس نے قاضی کی عدالت میں دعویٰ دائر نہ کیا جتنی مدت میں وہ دعویٰ خصوصیت دائر کر سکتا تھا تو اس کا حق شفعہ باطل ہو جائے گا۔ اس میں وقت کا کوئی تعین نہیں۔

۳۔ آپ کا تیسرا قول یہ ہے کہ یہ قاضی کی رٹے پر موقوف ہے۔

۴۔ امام محمد و زفر فرم کا قول یہ ہے کہ اگر ایک ماہ گزر گیا اور اس نے بغیر کسی عذر کے دعویٰ دائر نہیں کیا، اس کا شفعہ باطل ہو جائے گا اور امام ابو یوسف سے یہ بھی قول منقول ہے جلاشہ کا سانی نے ان اقوال پر بحث کرتے ہوئے لکھا ہے کہ:

امام محمد اور امام زفر فرم کے قول کی وجہ یہ ہے کہ حق شفعہ اس لیے ثابت کیا گیا ہے تاکہ شفیع سے ضرر کو دور کیا جائے لیکن کسی شخص سے اس طرح ضرر دور کرنا جائز نہیں جس سے دوسرے کو ضرر پہنچے۔ اگر طلبِ خصوصیت کا حق غیر معین مدت تک دیا جائے تو اس میں مشتری کو ناقابلِ تلافی نقصان پہنچے گا نہ وہ اس میں عمارت تعمیر کر سکے گا اور نہ کھیتی باڑی کر سکے گا۔ مبادا اس کی عمارت کو منہدم کر دیا جائے اور اس کے کھیت کو ویران کر دیا جائے۔ اس طرح اسے ضرر پہنچے گا۔ اس لیے ضروری ہے کہ ایک مقرر مدت کا تعین کیا جائے۔ پس ہم نے اس کے لیے ایک ماہ مقرر کیا ہے اور یہ مدتوں سے کم تر مدت ہے۔ پس جب ایک ماہ گزر جائے اور شفیع طلبِ خصوصیت بغیر کسی عذر کے نہ کرے تو اس کا حق شفعہ باطل ہو جائے گا۔ امام صاحب کے قول کی وجہ یہ بیان کی گئی ہے طلبِ مواثبت اور تقریر سے اس کا حق ثابت ہو گیا ہے اور جب کسی انسان کا حق ثابت ہو جائے، جب تک وہ خود اس

کو کالعدم نہ کرے وہ باطل نہیں ہو سکتا۔ اگر بنظر انصاف دیکھا جائے تو امام محمدؒ اور زفر کا قول ہی اس سئلے میں زیادہ وقیح اور مدلل ہے۔ (بدائع الصنائع ج ۵ ص ۱۹)

۱۲۔ ولی یا نائندہ کے توسط سے طلبیں

جبکہ کوئی شخص زیر دفعہ ۱۳ طلبیں برپا کرنے کے اہل نہ ہو تو ایسی صورت میں اس کا ولی یا نائندہ اس کی بجائے مطلوبہ طلبیں کر سکے گا۔

۵۔ حق شفعہ سے دست برداری

فروخت سے باسکوت رضامندی جس کا اظہار کسی ایسے پختہ فعل سے ہو جو حق شفعہ کے ترک کرنے کے مساوی ہو تو شفعہ دار کے حق کی ضبطی کا اثر رکھتی ہے۔

شرح :

حق شفعہ سے دست برداری کی تعریف یوں کی جاسکتی ہے کہ یہ کسی حق کا باسکوت ہونا ہے۔

پی۔ ایل۔ ڈی۔ ۱۹۷۲ء سپریم کورٹ ۱۳۳

دست برداری کے متعلق کوئی کلمہ قاعدہ مقرر کرنا مشکل امر ہے اور اس کا انحصار ہر مقدمہ

کے مخصوص واقعات پر ہے۔ پی۔ آئی۔ آر۔ ۱۹۲۹ء لاہور ۲۶۵

کسی شفعہ دار کو اس کے افعال، بڑاؤ یا سہو کی بنا پر حق شفعہ استعمال کرنے سے محروم کیا جاسکتا ہے۔ لے۔ آئی۔ آر۔ ۱۹۲۹ء لاہور ۲۶۵

جب کوئی حق دار شفعہ واضح طور پر راضی خریدنے سے انکار کر دے تو اس کا انکار اس حق کی مکمل دست برداری کے مترادف ہوگا۔ چاہے بیع پیش کش کرنے سے پہلے

یا بعد میں کی جائے۔ لے۔ آئی۔ آر۔ ۱۹۳۹ء لاہور ۵۱۷

پیش کش منجانب بائع، مشتری یا کسی دیگر شخص کے ہو سکتی ہے۔

پی۔ ایل۔ ڈی۔ ۱۹۷۴ء آزاد جموں و کشمیر۔

دست برداری واضح ہونی چاہیے اور مشروط نہ ہونی چاہیے کوئی شخص یہ نہیں کہہ سکتا کہ وہ زید کے حق میں دستبردار ہوتا ہے مگر دیگر اشخاص کے خلاف اپنا حق محفوظ رکھتا ہے۔



## دست برداری کا اثر

جب کوئی شخص ایک بار اپنا حق ترک کر دے تو پھر اس معاہدہ میں اپنا حق استعمال نہیں کر سکتا۔ لیکن ایک معاہدہ بیع سے دست برداری کسی آئندہ بیع کی دست برداری کے مترادف نہ ہوگی۔ (۲۵ - پنجاب ریکارڈ ۱۹۰۳ء)

جب کوئی حق دار شفعہ کسی معاہدہ سے کلی طور پر دست بردار ہو جائے تو جائیداد بیع کے کسی حصہ پر حق شفعہ نہیں کر سکتا اور اسی طرح اس کی برعکس صورت میں۔ (پنجاب ریکارڈ ۱۸۰۸ء) جب کوئی شخص اپنے حق سے دست بردار ہو جائے تو وہ ایسا حق مشتری کے خلاف استعمال نہیں کر سکتا لیکن اگر اس نے پرائیویٹ طور پر جائیداد مشتری سے حاصل کر لی ہو تو وہ ایسی جائیداد پر کسی دیگر اعلیٰ یا ادنیٰ شفعہ دار کو عدالت میں حق استعمال کرنے سے روکنے کا مجاز نہ ہوگا۔ پی۔ ایل۔ ڈی ۱۹۵۹ء پشاور ۱۴۸۔

باپ کی طرف سے حق شفعہ سے دست برداری اس کے لڑکے کو حق شفعہ کے دعوے سے محروم نہیں کر سکتی بشرطیکہ اسی کا دعویٰ اس کے اپنے حق پر مبنی ہو۔ (لے آئی آر ۲۲۱۹ء لاہور) کسی نالین سے کیے از مدعیان کا ترک حق اور دست برداری دیگر مدعیان کو شفعہ کی نالین میں کامیاب ہونے سے محروم نہیں کر سکتی۔ (پی۔ ایل۔ ڈی ۱۹۶۲ء پشاور ۱۴۶)

### ۱۶- شفعہ کی وفات

جہاں یہ شفعہ تحت دفعہ ۱۳ طلب ہائے کرنے سے پہلے ہی وفات پا جائے، ایسی حالت میں حق شفعہ لازماً اس کے قانونی ورثاء کو منتقل ہو جاتا ہے۔

### شرح :

حق شفعہ چاہے کسی نوعیت کا ہو وراثتاً منتقل ہو جاتا ہے۔ اگر کوئی شفعہ دار دوران مقدمہ فوت ہو جائے تو اس کا حق شفعہ اس کے ورثاء کو منتقل ہو جاتا ہے۔ ایسے ورثاء مقدمہ کی کاروائی جاری رکھ کر جائیداد حاصل کر سکتے ہیں۔ (پی۔ ایل۔ ڈی ۱۹۶۰ء لاہور ۹۰۰)

## ۱۷۔ (۱) حق شفعہ کا سقوط (زائل ہونا)

جہاں کہیں بھی عدالت کی ٹکگری سے پہلے شفعہ دار (شفیع) نے وہ جائداد بیچ ڈالی ہو جس کی بنا پر وہ شفعہ کے حق کا مجاز ہوا ہے، حق شفعہ ایسی حالت میں زائل ہو جائے گا۔  
۲۔ تخت ذیلی دفعہ (۱) جائداد کا منتقلیہ بھی حق شفعہ کا مجاز نہ ہوگا۔  
۱۸۔ مسلمان اور غیر مسلم کا ایک دوسرے کے خلاف شفعہ کے حق کا استعمال

ایک مسلمان اور غیر مسلم ایک دوسرے کے خلاف شفعہ کے حق کا استعمال کر سکے گا۔

شرح

مسلم اور غیر مسلم اس میں برابر ہیں جس طرح ایک مسلمان ایک مسلمان سے شفعہ کر کے کوئی جائیداد لے سکتا ہے، اسی طرح اسلامی حکومت (مملکت) کے غیر مسلم پڑوسی کو بھی یہ حق ہے کہ وہ شفعہ کر کے کسی مسلمان سے کوئی جائیداد حاصل کرے، صاحب ہدایہ عقلی توجیہ کرتے ہوئے فرماتے ہیں کہ جب شفعہ کا حق دفع ضرر کے لیے ہے اور اس سبب وحکمت میں مسلم باغی اور عادل سب برابر ہیں، تو استحقاق میں بھی ان سب کو برابر ہونا چاہیے۔

(اسلامی فقہ - مجیب اللہ ندوی)

شفیع کے لیے مسلمان ہونا شرط نہیں۔ ذمی آپس میں اور مسلمانوں کے خلاف مدعی شفعہ ہو سکتے ہیں۔ یہ حق ہندو کو بھی حاصل ہوتا ہے بشرطیکہ اس کا ادعا حسب احکام شرعی ہو چنانچہ از روئے شرع اگرچہ مشرعی ہندو ہو مسلمان شفیع کر حق شفعہ حاصل ہے

اور اس پر شرعی احکام کا اطلاق ہوگا۔ (ابن عابدین ۱۳۵۲ھ) رد المحتار ج ۵ ص ۲۱۹

غیر مسلم کو شفعہ کا حق ہے کیونکہ کثیر آثار صحابہ موجود ہیں جن سے فقہ حنفی کی تائید ہوتی ہے۔

پیر محمد کرم شاہ جٹس۔ پی۔ ایل۔ ڈی ۱۹۸۶ء سپریم کورٹ ۲۰۰۲

۱۹۔ حق شفعہ قابل منتقلی و قابل تقسیم نہ ہے

۱۔ ماسوائے مندرجات دفعہ ۱۶، کے حق شفعہ ناقابل انتقال اور ناقابل تقسیم ہے۔

۲۔ شفعہ کا دعویٰ کل جائداد قابل شفعہ کی نسبت ہوگا۔  
شرح

اگر کوئی شفیع کسی دیگر شخص کا حتیٰ استعمال کرے تو ایسا دعویٰ قابل اخراج ہوگا بشرطیکہ ایسا امر ثابت کیا جائے۔ گو تصور یہ کیا جائے گا کہ ایسا دعویٰ دار اپنے لیے حتیٰ استعمال کر رہا ہے۔ جب تک واضح طور پر اسکے برعکس ثابت نہ ہو جائے۔ (۱۳۔ پی۔ ایل۔ آر ۱۹۱۶ء) یا شہادت سے واضح طور پر ثابت ہو جائے کہ بائع یا مشتری اصل مدعی ہیں۔ (پی۔ ایل۔ ڈی ۱۹۷۳ء لاہور ۱۳۷)

کسی شفیع کا دعویٰ اس بنا پر قابل اخراج نہیں ہوگا کہ دیگر اشخاص اس کی مدد کر رہے ہیں۔ ایسا حتیٰ غریب و امیر کے لیے یکساں ہے اور یہ کسی غریب دعویٰ دار کو اس کے حتیٰ سے محروم کرنا ہوگا۔ اگر یہ قرار دیا جائے کہ وہ مقدمہ کی پیروی کے لیے کسی مالی امداد حاصل کرنے کا مستحق نہ ہے۔

اگر کوئی شفیع اراضی زیر مقدمہ کی نسبت کسی سے کوئی اقرار نامہ کر کے مقدمہ کے لیے خرچہ مہیا کرے۔ (پی۔ ایل۔ ڈی ۱۹۶۷ء لاہور ۷۰۳) کسی مدعی سے یہ استفسار نہیں کیا جاسکتا کہ وہ اراضی کو کیا کرے گا یا تم نے روپیہ کہاں سے بندوبست کیا ہے۔ (پی۔ ایل۔ ڈی ۱۹۵۱ء لاہور ۱۱۳)

### جزوی شفعہ

کسی شفعہ دار کے لیے لازمی ہے کہ وہ کسی سودا بیع کے متعلق مکمل جائداد بیع پر شفعہ کرے۔ جزوی شفعہ نہیں کیا جاسکتا۔ (لے۔ آئی۔ آر ۱۹۳۵ء لاہور ۶۳۵) جزوی شفعہ کے متعلق اعتراض نہ اٹھایا جائے تو بعد میں عدالت ایسے اعتراض کی عمت نہ کرے گی۔ اگر شہادت ختم ہو جانے کے بعد یہ اعتراض کیا جائے تو قابل شنوائی نہ ہوگا۔ (۶۷۔ آئی۔ سی۔ ۸۷۲)

اگر کسی شفعہ دار کا حتیٰ شفعہ کسی بیع سے متعلق تمام جائدادوں پر حاوی نہ ہو تو وہ صرف

اس جائداد کے خلاف شفعہ دائر کر سکتا ہے جس پر اس کا حق فائق ہے۔

(پی۔ ایل۔ ٹیوی ۱۹۵۱ء لاہور ۱۴۳)

اگر بیع کے معاہدہ میں شفعہ دار کی جائداد کا حصہ بھی شامل ہے تو شفعہ دار سارے معاہدہ پر شفعہ کرنے کی بجائے اس جائداد کے متعلق شفعہ کرے گا جو اس کے قبضہ میں نہ ہے۔

(۱۴۵۔ آئی سی ۷۳۹)

جہاں تک قیمت کا تعلق ہے شفعہ دار کے لیے لازمی ہوگا کہ معاہدہ بیع میں شامل سالم جائداد کی قیمت ادا کرے۔ (پی۔ ایل۔ ٹیوی ۱۹۷۰ء سپریم کورٹ ۲۹۹)

جب ایک شفعہ دار سالم جائداد میں حق شفعہ رکھتا تھا۔ لیکن مالش جائداد کے ایک حصہ پر کی گئی جو سالم جائداد کی قیمت ادا کرنے کو تیار تھا تو یہ قرار پایا کہ شفعہ دار پھر بھی جزوی شفعہ کے اصول سے متاثر ہوتا ہے اور اس لیے بقایا جائداد فروخت شدہ کو ساری جائداد کی

قیمت ادا کرنے کے باوجود حاصل کرنے کا حقدار نہ ہے۔ (پی۔ ایل۔ ٹیوی ۱۹۷۲ء نوٹ ۵۸)

۲۰۔ جبکہ شفعہ دار اور مشتری یکساں حقدار ہوں۔

جہاں کہیں بھی شفعہ دار اور مشتری ایک ہی درجہ کے شفعہ دار کے زمرے میں آتے ہوں اور شفعہ کا حق یکساں رکھتے ہوں، تو جائداد میں دونوں برابر کے حق دار ہوں گے۔

۲۱۔ جائداد پر چند خریدار کی طرف سے ترقیات۔

جہاں پہ تحت دفعہ ۱۳ جز (۳) شفعہ کے طلب اشہاد کرنے سے پہلے ہی خریدار نے جائداد غیر منقولہ میں ترقیات کر لی ہوں، ایسی صورت حال میں خریدار ان ترقیات کی لاگت پانے کا حق دار ہوگا۔

شرح :

مشتری جائداد خرید کر وہ پر جو ترقیات قبل از طلب اشہاد من جانب شفعہ تحت دفعہ ۱۳ جز (۳) کرے گا اور ایسی ترقیات نیک نیتی پر مبنی ہوں، تو ان ترقیات پر خرچ کردہ

رقم شفعہ دار سے حاصل کرنے کا حق دار ہوگا۔ اگر شفعہ دار کی طرف سے طلب اشہا کرنے کے بعد مشتری کوئی ترقیات کرے تو معاوضہ پانے کا حقدار نہ ہوگا۔ البتہ جائداد کو نقصان پہنچانے بغیر ایسی ترقیات اٹھانے کا حق دار ہوگا۔

یہ دفعہ سابق قانون شفعہ کی جزوی ترمیم شدہ صورت میں نافذ کی گئی ہے۔

قاعدہ کلیہ یہ ہے کہ پڑوسی تقسیم کی صورت میں کہ جو قاضی نے جبراً نافذ کی ہو یا مشترک کی رضا مندی سے ایسے طریقے سے عمل میں آئی ہو کہ اگر وہ اس کے لیے قاضی سے رجوع کرتے تو وہ بھی اسی طریقے سے جبراً تقسیم نافذ کر دیتا، اگر بعد از تقسیم کسی حصے پر استحقاق ثابت ہو جائے در آنجا لیکہ اس حصے کے قابض نے اس میں کوئی عمارت تعمیر کر رکھی تھی یا کوئی درخت لگایا ہوا تھا اور استحقاق ثابت ہو جانے پر اس نے اس عمارت کو ڈھا دیا اور درخت کو اکھاڑ ڈالا ہو تو صاحب استحقاق اس شخص سے عمارت یا درخت کی قیمت کا مطالبہ نہ کرے گا۔ کیونکہ وہ شخص تو قاضی کی جانب سے تقسیم پر مجبور کیا گیا ہے چنانچہ اس کی نسبت قاضی سے ہوگی۔ اگر تو قاضی نے تقسیم پر مجبور کیا، اس صورت میں تو یہ بات بالکل واضح ہے اور) اس میں کوئی شک و شبہ نہیں لیکن اگر وہ خود اسے تقسیم کر س پھر بھی یہی صورت ہوگی۔ اس لیے کہ یہ بھی جبری تقسیم ہے، اس اعتبار سے کہ اگر وہ اس تقسیم کے لیے قاضی کی طرف رجوع کرتے تو وہ بھی اس تقسیم پر اسے مجبور کرتا اور

اگر وہ مجبور ہو تو اس صورت میں اس پر سلامتی (حال مقسوم کو جوں کاتوں رکھنے) کی ذمہ داری عائد نہیں ہوتی۔ لہذا صاحب استحقاق اس سے ضمان (COMPENSATION) وصول نہیں کرے گا کیونکہ یہ مال مقسوم کو جوں کاتوں نہ رکھنے کا ضمان ہے (اور یہ ذمہ داری اس پر عائد نہیں ہوتی)۔

اس کی نظیر وہ شفعہ (حق شفعہ کرنے والا PRE-EMPTER) ہے کہ جس نے شفعہ کے ذریعے خریدار سے اراضی حاصل کی جبکہ خریدار نے اس میں کوئی عمارت تعمیر کر لی تھی اور درخت لگایا ہوا تھا پھر اس پر حق شفعہ قائم ہو گیا۔ جس پر اس نے عمارت ڈھا دی تو وہ شفعہ اس سے عمارت کی قیمت کا مطالبہ نہ کرے گا کیونکہ اس نے اس میں

کی ملکیت اس خریدار کی رضا مندی سے حاصل نہیں کی بلکہ اس سے جبراً حاصل کی ہے۔

الکاسانی : بدائع الصنائع جلد ۷ ص ۵۲ - ۸۱

۲۲ - دائری دعویٰ کے بعد مشتری کی حیثیت میں ترقی -

دعویٰ شفعہ کی دائری کے بعد، مشتری، مدعا علیہ کی حیثیت میں ترقی واقع ہو جانے سے شفعہ دار مدعی کے حق پر کوئی اثر نہ پڑے گا۔

۲۳ - بعض جائدادوں کی نسبت حق شفعہ نہیں ہوگا۔

(۱) - کوئی حق شفعہ فروخت کرنے کی صورت میں موجود نہ ہوگا، بابت -

وقف - وقف جائداد جو خیراتی مقاصد کے لیے استعمال ہو نہ سہی یا عوامی مقصد کے لیے استعمال ہوتی ہو۔ یا

ب - جائداد جو وفاقی یا کسی صوبائی حکومت یا مقامی ہئیت مجاز کے استعمال میں

رہتی ہو۔ اور

ج - جائداد جو کسی کارخانہ یا کسی صنعتی ادارہ کے استعمال میں آتی ہو۔

(۲) - وہ جائداد جو وفاقی یا کسی صوبائی حکومت نے حاصل کر لی ہو یا کسی مقامی ہئیت

مجاز نے کسی قانون پر عمل پیرا ہو کر لی ہو۔ وہ قابل شفعہ نہیں ہوگی۔

۲۴ - مدعی جائداد زرعین داخل کرے گا۔

۱ - شفعہ کے ہر دعویٰ میں عدالت مدعی سے جائداد کے زرعین ایک تہائی (۱/۳)

ذرا نقد عدالت میں اتنی میعاد کے اندر داخل کرنے کا مطالبہ کرے گی جتنی کہ عدالت خود متعین کرے۔

مگر شرط یہ ہے کہ یہ میعاد کسی صورت میں بھی از دائری دعویٰ تیس دن سے زیادہ بر گز نہ ہوگی۔

مزید برآں شرط یہ ہے کہ اگر بیع نامریا (پرچہ) انتقال میں کسی قیمت کا ذکر نہ ہو، تو

عدالت جائداد کی اغلب مالیت کے ایک تہائی کے داخل کرنے کا مطالبہ کرے گی۔

- ۲۔ جبکہ زیر تختی دفعہ (۱) مدعی عدالت کی مقرر شدہ میعاد کے اندر رقم داخل کرنے میں ناکام ہو جائے تو اس کا دعویٰ لامحالہ خارج ہو جائے گا۔
- ۳۔ جب کہ مدعی اپنی طرف سے تحت ذیلی دفعہ (۱) داخل کر وہ رقم واپس لے لے تو اس کا دعویٰ لازماً خارج ہو جائے گا۔
- ۴۔ ذیلی دفعہ کے تحت داخل شدہ ہر قسم کی رقم ہرجانہ کی ادائیگی کے لیے استعمال ہوگی۔
- ۵۔ ذیلی دفعہ (۱) کے تحت اغلب مالیت کا تعین شفعہ دار کی طرف سے بالآخر قابل ادائیگی قیمت کے مقرر کئے جانے پر اثر انداز نہ ہوگا۔

### شرح

دفعہ ہذا سابقہ قانون کی دفعہ ۲۲ کی ترمیم شدہ صورت ہے اب زیر پنجم کی بجائے زر سوم داخل عدالت کئے جانے کا حکم ہے۔

ضمنی دفعہ ۴ سابقہ قانون کی ضمنی دفعہ ۳ ہے جس میں مذکور تھا کہ ہر رقم جو زیر دفعہ ہذا جمع یا محفوظ کی جائے خرچہ کی ادائیگی کے لیے قابل استعمال ہوگی۔ یہ دفعہ عدالت میں روپیہ جمع کرنے سے تعلق رکھتی ہے، دفعہ ۲۶ میں بھی اس رقم کا ذکر ہے۔

اس دفعہ کے تحت عدالت ابتدائی کیلیے لازمی ہے کہ وہ جائداد متنازعہ کی تخمینہ قیمت کے تیسرے حصے تک زر نقد عدالت میں جمع کرنے کا حکم صادر کرے۔

اس طرح جو روپیہ جمع کیا جائے زیر دفعہ ۲۶ آرڈی نانس ہذا اجرائے ڈگری میں قرق نہیں کیا جاسکتا۔ لیکن خاص حالت میں اس خرچہ میں مجرا ہو سکتا ہے جو دیگر فریق کی عدالت ولانے کا حکم صادر کرے۔

### ۲۵۔ اضافی قیمت کا ادخال یا واپسی

#### DEPOSITOR REFUND OF EXCESS PRICE

۱۔ جب کہ عدالت شفعہ دار کے حق میں اس کی جانب سے قبل ازیں ادا شدہ رقم سے زیادہ کی ڈگری صادر کرے، تو عدالت کو لازم ہے کہ وہ شفعہ دار کو حکم دے کہ وہ ڈگری کے صدور سے تیس دن کے اندر باقی رقم داخل کرے۔

۲۔ جب کہ شفیع کی طرف سے قبل ازین ادا کردہ رقم سے کم رقم کی ڈگری عدالت صادر کئے تب عدالت پر لازم ہے کہ وہ اضافی رقم شفیع دار کو واپس کر دے۔

۵۶۔ شفیع کی جانب سے جمع کردہ رقم قرق نہ ہوگی۔

کوئی رقم جو کسی شفیع نے زیر احکام آرڈینیٹنس نڈا، عدالت میں جمع یا ادا کی ہو۔ جب تک وہ زیر تحویل عدالت رہے، باجرائے ڈگری یا با تعمیل احکام کسی عدالت دیوانی فوجداری یا عدالت مال یا کسی مقامی عہدہ دار کے ذریعے قابل ترقی نہ ہوگی۔

### شرح

دفعہ ہذا سابق قانون شفیع کی دفعہ ۲۶ ہے، جبراً کا مقصد یہ ہے کہ زر شفیع جو شفیع نے جمع کرایا ہو، کسی دیگر حکم عدالت یا ڈگری کے اجراء میں قرق نہ ہو سکے۔ تاکہ شفیع اپنے حق سے محروم نہ ہو جائے اور یہ رقم صرف مشتری ہی وصول کر سکے۔ علاوہ ازین اس دفعہ کا غٹا یہ بھی ہے کہ اگر شفیع مقدمہ ہار جائے تو مشتری اس زر شفیع سے مقدمہ کا خرچہ جو عدالت نے فیصلہ میں تحریر کیا ہو چال کرے اور مقدمہ ڈگری ہونے کی صورت میں اراضی کی قیمت اس رقم سے چال کرے اور اسے شفیع کے پیچھے بھاگنے کی ضرورت نہ پڑے۔

(۱۔ آئی۔ آر۔ ۱۹۳۶ء لاہور ۶۹۸)

### ۲۷۔ قیمت کا تعین

۱۔ اگر کسی بیع کی صورت میں فریقین اس قیمت کی نسبت اتفاق نہ کریں جس پر کہ شفیع اپنا حق استعمال کرے گا تو عدالت کو فیصلہ کرنا لازم ہوگا کہ کیا وہ قیمت جس پر بیع کا ہونا بیان کیا جاتا ہے نیک نیتی سے مقرر یا ادا کی گئی تھی اور اگر عدالت کو یہ معلوم ہو کہ قیمت مذکور اسی طرح سے مقرر یا ادا نہیں کی گئی تھی تو اس کو لازم ہوگا کہ اس جائداد مذکور کی بازاری قیمت کو بطور قیمت برائے اغراض نالش) مقرر کرے۔

۲۔ اگر عدالت کو یہ معلوم ہو کہ قیمت نیک نیتی سے مقرر یا ادا کی گئی تھی تو اسے لازم ہوگا کہ ایسی قیمت (کو بطور قیمت برائے اغراض نالش) مقرر کرے کہ شفیع دار کو ادا کی گئی تھی۔

۳۔ اگر عدالت کی طرف سے صدور ڈگری کی تاریخ پر قیمت جائداد قیمت بیع



کے مقابلے میں زیادہ ہو جائے تو دونوں قیمتوں کے فرق کے برابر ضمنی دفعہ (۱) یا (۲) جی بی کی صورت ہو، کے تحت قابل ادا ایگی قیمت کے علاوہ رقم داخل نہ کرنا ہوگی۔  
 ۲۷۔ ضمنی دفعہ ۳ میں مذکور رقم پر دو عدالتوں کی طرف سے مقرر کی جائے گی، خواہ وہ ابتدائی ہو یا اپیل کی ڈگری صادر کنندہ اور جب تک شفیعہ وار یہ رقم داخل نہ کر دے گا۔  
 تب تک ڈگری کا اجراء ہرگز نہ ہوگا۔  
 ۲۸۔ بازاری قیمت کس طرح متعین ہو

جائداد کی بازاری قیمت کے تعین کی خاطر۔ عدالت دیگر امور کے علاوہ۔ ایسی مالیت کی شہادت کے طور پر مندرجہ ذیل پر غور کرے گی۔  
 ۱۔ بائع نے مشتری سے جو قیمت یا مالیت فی الواقع وصول کی ہو یا کرنا ہو۔  
 ب۔ جائداد کے خالص سالانہ منافع کی اوسط تخمینہ رقوم۔  
 ج۔ ہسائگی میں واقع ایسی جائداد کی مالیت۔  
 ۲۹۔ حکومت رقبہ جات کو شفیعہ سے مستثنیٰ کر سکتی ہے۔

حکومت مفاد عامہ کے پیش نظر سرکاری گزٹ میں اعلان کے ذریعے اظہار کر سکتی ہے کہ کوئی مقامی رقبہ یا کسی بیع یا بیوع کی کسی نوع کی نسبت حق شفیعہ نہ پایا جائے گا، یا بعض محدود حقوق حاصل ہوں گے جن کی صراحت ہوگی۔

۳۰۔ میعاد سماعت  
 اس قانون کے تحت شفیعہ کے حق کو نافذ کرنے کے لیے میعاد سماعت چار مہینے ہوگی،  
 از تاریخ۔

۱۔ بیع نامہ کی رجسٹری سے۔  
 ب۔ انتقال کی منظوری سے، اگر فروخت بیع نامہ رجسٹری شدہ کے علاوہ بطریق دیگر ہو۔

ج - اس تاریخ سے جب کہ مشتری جاہداؤ کا قبضہ واقعی حاصل کرے۔ اگر فروخت بیع نامہ رجسٹری شدہ کے علاوہ کسی طریق سے ہو، یا انتقال سے، یا  
 د - شفعہ کی اطلاع پانے سے، اگر بیع فقرہ (ا) یا (ب) یا (ج) کے مندرجہ  
 کے تحت نہ ہو۔

جناب سپرکرم شاہ صاحب جسٹس سپریم کورٹ (صفحہ ۲۰۲ پی - ایل ڈی - ۱۹۸۶ء) رقم طراز ہیں کہ ہم اس فیصلہ کے اہم نکات کی طرف متوجہ ہوتے ہیں جو جسٹس جناب آفتاب حسین (جواب و قاتی شرعی عدالت کے چیف جسٹس ہیں) نے پنجاب شفعہ ایکٹ ۱۹۱۳ء کے بارے میں صادر فرمایا۔ ان کی بعض ازا سے میں متفق نہ ہو سکا اس لیے اپنی تحقیق کے مطابق اظہار خیال ضروری سمجھا ہوں۔

کیا حکومت کو شفعہ کا مقدمہ دائر کرنے کے لیے مہلت متعین کرنے کا حق ہے۔ یا نہیں پنجاب شفعہ ایکٹ میں ایک سال کی جو میعاد مقرر کی گئی ہے۔ کیا کتاب و سنت کے خلاف تو نہیں، جناب فاضل جسٹس صاحب نے اس مسئلہ پر سیر حاصل بحث کی ہے۔ انھوں نے ہدایہ کا ایک طویل اقتباس نقل کیا ہے۔ اس سے یہ ثابت کیا ہے کہ احناف کے نزدیک مقدمہ دائر کرنے میں جتنی بھی تاخیر ہو وہ شفعہ کے حق شفعہ کو باطل نہیں کر سکتی۔ اسی سلسلہ میں انہوں نے امام محمد اور امام زفر کی رائے بھی بیان کی ہے جس کی تائید امام ابو یوسف کے ایک قول سے ہوتی ہے کہ اگر ایک ماہ تک بغیر کسی عذر کے شفعہ نہیں کرتا تو اس کا یہ حق ساقط ہو جاتا ہے اور اس کی علت انہوں نے یہ بیان کی ہے کہ اگر شفعہ کو غیر محمد و تاخیر کی اجازت دی جائے تو اس طرح مشتری کو نقصان پہنچے گا۔ اس لیے زیادہ سے زیادہ شفعہ کو ایک ماہ کی میعاد دی جاسکتی ہے۔ اس سلسلہ میں فقہاء کی مختلف رائے کا تفصیلی تذکرہ ہے۔ لیکن یہ ساری تفصیل طلب حکومت کے بارے میں ہے اور اس کے لیے ضروری ہے کہ طلب مواثبت اور طلب تقریر پہلے متحقق ہو جائے اور جس وقت اس کو یہ علم ہو، کہ فلاں آدمی نے فلاں جاہداؤ جس پر اسے شفعہ کا حق حاصل ہے فروخت کر دی ہے، تو وہ اسی مجلس میں یہ اعلان کرے کہ میں اپنے شفعہ کا حق استعمال کروں گا۔ بے شک

طلب خصوصیت کے لیے تو اسے حکومت مناسب مہلت دے سکتی ہے جو امام محمد کے نزدیک ایک ماہ اور امام مالک کے ایک قول کے مطابق ایک سال ہے کیونکہ اس کے بارے میں صرف فقہاء کی آرا ہیں اور کوئی نص نہیں، لیکن طلب موثبت کے لیے نصوص موجود ہیں۔ اس کے لیے پنجاب شفعہ ایکٹ کی دفعہ نمبر ۲۰ کے تحت تین ماہ کی مہلت سنت نبوی کے خلاف ہے۔ نیز علماء اصول کے اس مسئلہ قاعدہ کے بھی خلاف ہے جو حدیث صحیح سے ثابت ہے، "لا ضرر ولا ضرار" طلب ہو اطلب موثبت کو نظر انداز کر کے فقط طلب خصوصیت کی مہلت پر اعتماد کرنا نص کے خلاف ہے۔ اس لیے درست نہیں ہے۔

### ۳۱ - اطلاع نامہ

۱ - افسر رجسٹری کنندہ بیع نامہ بائع کے انتقال کی منظوری دینے والے افسر مال پر لازم ہے کہ رجسٹری یا منظوری سے جیسی بھی صورت ہو، دو ہفتے کے اندر، ایسی رجسٹری یا منظوری کی اطلاع نامہ سبک کو دے۔

۲ - ضمنی دفعہ (۱) کے تحت اطلاع نامہ کافی حد تک دیا گیا سمجھا جائے گا، اگر اسے مسجد کے بڑے دروازے پر نمایاں کر دیا گیا ہے۔ اور گاؤں میں کسی دیگر جائے عامہ پر ظاہر کیا گیا ہے، یا اس جگہ جہاں یہ جائداد واقع ہے۔

۳ - ضمنی دفعہ (۲) کے تحت اطلاع نامہ کے اخراجات بیع کی رجسٹری کرنے والا افسر مشرعی سے وصول کرے گا یا انتقال کا تصدیق کنندہ افسر، جیسی بھی صورت ہو، بوقت رجسٹری یا منظوری انتقال۔

۳۲ - اس آرڈینیٹس کے احکام کے مماثل یا ذیلی امور

اس آرڈینیٹس کے احکام کے مماثل یا ذیلی امور جو کسی متن میں بیان نہیں ہوئے ہیں، ان کا فیصلہ شریعت کے مطابق ہوگا۔

شرح:

شریعت سے مراد قرآن و سنت ہیں۔ مسلمانوں کے تمام مکاتب فکر جس تعریف پر سو فیصد متفق ہو سکتے ہیں اور ہیں۔ وہ یہی ہے اور ہو سکتی ہے۔ عربی زبان میں شریعت

راستے کو کہتے ہیں لیکن قرآن کا اصطلاح میں شریعت دین کا وہ راستہ ہے جو اللہ نے اپنے بندوں کے لیے مقرر کیا ہے۔

ثُمَّ جَعَلْنَاكَ عَلَىٰ شَرِّ أَلَمَةٍ مِّنَ الْأَمْرِ فَاتَّبِعْهَا -

(الجاثیہ: ۲۵-۱۸)

”پھر ہم نے آپ کو دین کے ایک خاص راستے پر ڈال دیا ہے، آپ اسی پر چلیجائیے؟  
ثُمَّ جَعَلْنَاكَ“ پھر ہم نے ڈال دیے، سے صاف طور پر معلوم ہوا کہ شریعت اللہ کے مقرر کردہ اور متعین کردہ طریقے اور راستے کو کہا جاتا ہے، ظاہر ہے کہ یہ وحی پر مبنی راستہ ہی ہو سکتا ہے اور وحی قرآن و سنت ہی کا دوسرا نام ہے۔ قرآن وحی علی ہے جس کے الفاظ اور معنی دونوں نازل شدہ ہیں اور سنت وحی خفی ہے، جس کے معانی اور مضامین نازل شدہ ہیں اور الفاظ رسول اللہ صلی اللہ علیہ وسلم کے ہیں۔

دوسری جگہ ارشادِ خداوندی ہے :

فَأَحْكُمُ بَيْنَهُمْ بِمَا أَنْزَلَ اللَّهُ وَلَا تَتَّبِعْ أَهْوَاءَهُمْ

عَمَّا جَاءَكَ مِنَ الْحَقِّ - (المائدہ: ۵ - ۴۸)

”پس فیصلے کیا کرو ان کے درمیان اللہ کے نازل کردہ قانون پر اور ان کی خواہشات

کی پیروی نہ کرو اس حق کو چھوڑ کر جو تمہارے پاس آچکا ہے“

معلوم ہوا کہ شریعت اس قانون کو کہتے ہیں جو اللہ نے نازل کیا ہے اور اس حق کو کہتے ہیں جو رسول اللہ کے پاس آچکا ہے۔ ظاہر ہے کہ مَا أَنْزَلَ اللَّهُ اور مَا جَاءَكَ مِنَ الْحَقِّ سے مراد وحی ہی ہو سکتی ہے۔ قرآن کریم کی بیسیوں آیات میں اللہ اور اس کے رسول کی اطاعت کا حکم دیا گیا ہے۔ اللہ اور رسول کی اطاعت سے مراد قرآن و سنت کی اطاعت ہی ہو سکتی ہے۔ رسول اللہ صلی اللہ علیہ وسلم نے فرمایا ہے :

تَرَكَتُ فِيكُمْ أَمْرَيْنِ لَنْ تَضِلُّوا مَا تَمَسَّكْتُمْ بِهِمَا كِتَابَ

اللَّهِ وَسُنَّةَ نَبِيِّهِ - (موطا امام مالک)

”میں نے تمہارے درمیان دو قسم کے احکام چھوڑے ہیں۔ جب تک تم ان دونوں

کے پابند رہو گے تو راہِ راست سے بھٹک نہیں سکو گے۔ اللہ کی کتاب اس کے  
نبی کی سنت ہے۔

اس مضمون کی سیکڑوں احادیث اور بھی ہیں جن سے ثابت ہوتا ہے کہ شریعت کی تعریف  
خود رسول اللہ نے یہ کی ہے کہ اس سے مراد قرآن و سنت ہے۔  
ماہرین شریعت کی تحقیق | فقہ حنفی کے مشہور امام فخر الاسلام بزدوی المتوفی ۷۸۲ھ  
فرماتے ہیں :

وَ أَصْلُ الشَّرْعِ الْكِتَابُ وَالسُّنَّةُ -

”شرعی قوانین کا ماخذ قرآن و سنت ہیں“ (اصول بزدوی ص ۶)

امام مالک متوفی ۱۶۹ھ فرماتے ہیں :

”قانون تو صرف دو ہیں ایک وہ جو اللہ کی کتاب سے ثابت ہو اور دوسرا وہ

جو سنت رسول سے ثابت ہو“ (جامع بیان لہم از ابن عبد البر جلد ۲ ص ۲۵)

شیخ الاسلام ابن تیمیہ متوفی ۷۲۸ھ فرماتے ہیں۔

وَالشَّرِيعَةُ انَّمَا هِيَ كِتَابُ اللَّهِ وَسُنَّةُ رَسُولِ اللَّهِ...

فِي الْعُقَاةِ وَالْأَحْوَالِ وَالْعِبَادَاتِ وَالْأَعْمَالِ وَالْأَحْكَامِ

وَالسِّيَاسِيَّاتِ - (مجموعہ فتاویٰ شیخ الاسلام جلد ۱۹ ص ۳۰۸)

۳۳ - مجموعہ ضابطہ دیوانی اور قانون شہادت حکم، ۱۹۸۴ء کا اطلاق

مجموعہ ضابطہ دیوانی - ۱۹۰۸ء (۱۹۰۸ء کا پانچواں قانون) اور قانون شہادت حکم

۱۹۸۴ء (پی۔ او۔ اے لغایت ۱۹۸۴ء) یا اس موضوع پر نافذ الوقت کسی دیگر قانون کے

احکام، مناسب تبدیلیوں کے ساتھ، اس آر۔ ڈی۔ نمنس کے تحت کارروائی پر لازماً

اطلاق پذیر ہوں گے۔

## ۳۴۔ منسوخی قانون شفعہ

قانون حق شفعہ (پنجاب قانون ۱۹۱۳ء کا پہلا) بذریعہ ہذا منسوخ کیا جاتا ہے۔

شرح :

حکومت پنجاب نے فوری طور پر شفعہ کا نیا قانون بذریعہ آرڈینی منس نمبر ۵ مجریہ ۱۹۹۰ء ۲۸ مارچ کو گورنر پنجاب کی منظوری سے بنگلابی گزٹ مطبوعہ ۲۹ مارچ جاری کر دیا ہے۔ اس قانون کے نفاذ سے قانون شفعہ پنجاب ۱۹۱۳ء منسوخ ہو گیا ہے۔ صوبائی حکومت نے یہ قانون سپریم کورٹ کے شریعت بنچ کے فیصلوں کی روشنی میں تمام قانونی اور شرعی امور کو مد نظر رکھ کر قرآن و سنت کے احکام کے مطابق وضع کیا ہے۔ اس عرض کے لیے وزیر اعلیٰ پنجاب کی طرف سے قائم کردہ قانونی ماہرین اور علماء کی خصوصی کمیٹی کی سفارشات کو بھی مد نظر رکھا گیا ہے۔

قبل ازیں ۱۳ دسمبر ۱۹۸۰ء کو اسلامی نظریاتی کونسل نے جناب ضیاء الحق صدر مملکت پاکستان کی منظوری سے حکم شفعہ ۱۹۸۰ء کا ڈرافٹ عوام سے رائے تبصرہ، تجاویز طلب کرنے کے لیے مشتہر کیا تھا۔ اس مسودہ حکم شفعہ کی ۲۶ دفعات ہیں جو سولے چنڈ ایک باقی تمام معمولی ترمیم کے ساتھ اس آرڈینی منس شفعہ پنجاب کی صورت میں نافذ کی گئی ہیں۔

### انقضاخ REPEAL

کسی حکم، قانون یا ضابطہ کو کسی حاکم یا اختیار کا بذریعہ دیگر حکم، قانون یا ضابطہ بطریق قانونی منسوخ کر دینا انقضاخ کہلاتا ہے۔

قانون عامہ انگلستان کی ہوسے ایک ایکٹ کے دوسرے ایکٹ کے ذریعہ منسوخ کر دیے جانے کے بعد، اگر دوسرا ایکٹ منسوخ کر دیا جاتا تو اس کا قانونی اثر یہ ہوتا تھا کہ پہلا ایکٹ خود بخود بحال ہو جاتا تھا اور اس امر کی ضرورت نہ رہتی کہ سابقہ قانون کو بحال کرنے کے لیے نیا ایکٹ منظور کیا جائے۔

### ۳۵۔ قواعد بنانے کے اختیارات

حکومت سرکاری گزٹ میں اعلان کے ذریعہ اس آرڈینی منس کے مقاصد کو

بروئے کار لانے کے لیے قواعد بنا سکتی ہے۔

لاہور، مورخہ ۲۸ مارچ ۱۹۹۰ء

جنرل (ریٹائرڈ) ٹکّا خان

گورنر پنجاب

# حواشی

- ۱- قانون شفعہ پنجاب ۱۹۱۳ء .
- ۲- محمدن لار ، ڈومی - ایف ملا ص ۲۶۶ -
- ۳- پی - ایل - ڈومی ۱۹۸۶ء - ایس - سی - ۴۵۰ - ۴۳۲ -
- ۴- ..... ایضاً ..... ص ۴۶۰ -
- ۵- وی پرنسپلز آف محمدن جیورس پروڈنس - عبدالرحیم ص ۵۳ -
- ۶- اصول فقہ - امام ابو زہرہ ص ۱۳۱
- ۷- القرآن المجید - سورہ حشر آیت ۷
- ۸- آئین اسلامی جمہوریہ پاکستان ، ۱۹۷۳ء - آرٹیکل ۱۲۸ (۱)
- ۹- مجموعہ قوانین اسلام - ڈاکٹر تنزیل الرحمن ج ۶ - شفعہ -
- ۱۰- محمدن لار ڈومی - ایف ملا - شفعہ ص ۲۶۳ -
- ۱۱- وی پرنسپلز آف محمدن جیورس پروڈنس ، عبدالرحیم ص ۲۷۳
- ۱۲- مجمع البحرین - کتاب الشفعہ -
- ۱۳- قانون معاہدہ ۱۹۷۲ء دفعہ ۷۷ ، ۷۸ -
- ۱۴- محمدن لار ڈومی ایف - ملا - شفعہ ص ۲۸۱ -
- ۱۵- پی - ایل جے - ۱۹۸۶ء ایس - سی - ۴۳۰ -
- ۱۶- ..... ایضاً ..... ۳۵۴ -
- ۱۷- پی - ایل جے ، ۱۹۸۶ء ایس سی ۵۸۹ -
- ۱۸- نیل الاوطار از علامہ شوکانی ج ۴ ص ۳۵۴ -
- ۱۹- عمدۃ القاری ج ۱۲ ص ۲۱
- ۲۰- پی - ایل - جے ۱۹۸۶ء - ایس - سی ۵۹۲



- ۲۱ - پی۔ ایل۔ جے ۱۹۸۶ء ایس۔ سی ۵۹۴
- ۲۲ - پی۔ ایل۔ جے ۱۹۸۶ء۔ ایس۔ سی ۵۹۶ پیر محمد کرم شاہ ازہری صاحب کا فیصلہ
- ۲۳ - جسٹس پیر محمد کرم شاہ ازہری جج سپریم کورٹ پی۔ ایل۔ جے ۱۹۸۶ء۔ ایس۔ سی ۵۹۷
- ۲۴ - نخبۃ الفکر۔ ابن حجر عسقلانی ص ۳۱
- ۲۵ - بدائع الصنائع۔ علامہ کاسانی ج ۵ ص ۱۳
- ۲۶ - فتاویٰ عالمگیری ج ۵ ص ۱۸۰
- ۲۷ - پی۔ ایل۔ جے ۱۹۸۶ء ایس۔ سی ۶۰۱
- ۲۸ - ..... ایضاً ..... ۶۰۶
- ۲۹ - پی۔ ایل۔ جے ۱۹۸۶ء۔ ایس۔ سی ۶۰۸ پیر محمد کرم شاہ جسٹس۔
- ۳۰ - فتاویٰ قاضی خاں بکتاب الشفیعہ۔
- ۳۱ - پی۔ ایل۔ جے ۱۹۸۶ء ایس۔ سی ۶۱۰۔ پیر محمد کرم شاہ جسٹس۔
- ۳۲ - ..... ایضاً ..... ۶۱۱
- ۳۳ - پیر محمد کرم شاہ ازہری جسٹس۔ پی۔ ایل۔ جے ۱۹۸۶ء ایس۔ سی ۶۱۱
- ۳۴ - بدائع الصنائع، ملک العلماء کاسانی ج ۵ ص ۸
- ۳۵ - مجموعہ ضابطہ دیوانی آر در ۲۳ اول ۱
- ۳۶ - مجموعہ قوانین اسلام۔ ڈاکٹر تنزیل الرحمن ج ۶ ص ۲۱۹۹
- ۳۷ - بدائع الصنائع۔ الکاسانی ج ۵ ص ۱۳
- ۳۸ - پی۔ ایل۔ ڈی۔ ۱۹۸۶ء سپریم کورٹ ص ۳۷۸۔ علامہ پیر محمد کرم شاہ ازہری جسٹس۔
- ۳۹ - ..... ایضاً ..... ۳۹۹
- ۴۰ - المغنی۔ از ابن قدامہ ج ۵ ص ۳۰۰
- ۴۱ - اے۔ آئی۔ آر۔ ۱۹۳۶ء لاہور ۶۹۸
- ۴۲ - پی۔ ایل۔ ڈی ۱۹۸۶ء سپریم کورٹ ص ۴۰۲ فیصلہ جناب جسٹس پیر محمد کرم شاہ ازہری۔